

కాలికలకం

మేడే శుభాకాంక్షలు

మే 2012

మాసపత్రిక

వెల: రూ.5



ప్రభుత్వ భారాలు - ప్రజలు బేజార్లు

మేడే ముఖ్యకార్యకర్తలతో...

సి.హెచ్. రోజారాణి

అధ్యక్షులు

కె. బలరాం

ప్రధానకార్యదర్శి

కె. ఆదిలక్ష్మి

కన్వీనర్, మహిళా విభాగం

యునైటెడ్ మెడికల్ & హెల్త్ ఎంప్లాయిస్ యూనియన్ (సిఐటియు)

లి.నెం. జి-2558

కె. మాధవి

అధ్యక్షులు

సుభాషిణి

ఉపాధ్యక్షులు

భూపాల్

కార్యదర్శి

ఎ.పి. గవర్నమెంట్ 2వ ఎఎన్ఎం యూనియన్ (సిఐటియు)

కె. జ్యోతి
కలీంగగర్

ఎ. సులోచన
తూర్పుగోదావరి

స్మితమోల్
ప్రకాశం

ఎ. అరుణ
కడప

అరుణ
ఖమ్మం

విజిత
కృష్ణా

జయశ్రీ
గుంటూరు

నిర్మల
నెల్లూరు

పి. సరోజిని
ప॥ గోదావరి

పద్మ
నిజమాబాద్

ఎపి సాక్స్ కాంట్రాక్టు స్టాఫ్ నర్స్ (స్టాఫ్ నర్స్) యూనియన్ (సిఐటియు)

ఎ.పి. మెడికల్ హెల్త్ కాంట్రాక్ట్ వర్కర్స్, ఎంప్లాయిస్ యూనియన్
104, 108, ఆయూష్, ఎ.పి. సాక్స్ కౌన్సిల్ యూనియన్

లి.నెం. హెచ్-93

పి. సంజీవ రాజు

అధ్యక్షులు

భూపాల్

గౌరవ అధ్యక్షులు

ఎస్. సుగుణకుమారి

ప్రధాన కార్యదర్శి

ఎ.పి. ఆర్బిన్ హెల్త్ సెంటర్ కాంట్రాక్ట్ ఎంప్లాయిస్ (సిఐటియు)

లి.నెం. జి-2860

మే - 2012

కార్మికలోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 25 సంఖ్య : 5
విడి ప్రతి వెల : రూ. 5
సం॥ చందా : రూ. 50

విషయ సూచిక

| | |
|------------------------|-------|
| సంపాదకీయం----- | 1 |
| కార్మికీయం----- | 2 |
| డాక్టర్ - డాక్టర్----- | 4 |
| కవర్ స్టోరీ----- | 5-7 |
| ఉద్యమవార్తలు----- | 8-17 |
| బాలలలోకం----- | 18 |
| సామాజిక న్యాయం----- | 20 |
| కథ----- | 21-22 |
| కవిత----- | 23 |
| జాతీయం----- | 24 |
| అంతర్జాతీయం----- | 26 |
| శ్రామిక మహిళ----- | 30 |
| ప్రాఫైల్----- | 32 |

మేనేజర్

కార్మికలోకం

ఇ.నం.1-7-139/44, ఎస్.వి.జి.స్ట్రాక్ రేంజ్,
ఎస్.ఆర్.కె.నగర్, రిపాలింగ్, జమిన్ డివీజన్,
ముఖ్యరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఆర్.సుధాభాస్కర్, పి.అజయ్ కుమార్,

మహమ్మద్ అబ్బాస్, పి.అరుణ,

ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు

ఆర్.ఎస్.మూర్తి, పి.అరుణ

మేడే స్ఫూర్తికి పునరంకితమౌదాం!

126 సంవత్సరాలనాడు చికాగో నడిబొడ్డున, హేమార్కెట్ స్ట్రీట్ లో చిందిన కార్మిక రక్తం సాక్షిగా మేడే ఆవిర్భవించింది. నోర్లు తెరుచుకుంటున్న యంత్ర భూతాలకు దేశదేశాల కార్మికులు - ఆడ,మగ, పిల్లా,జెల్లాతో సహా సమస్త జనస్వేదాన్ని, జవసత్వాలను కందెనగా వూపిరులూడుతున్న సమయమది.


1884 మే1 నుండి 8గంటల పనిదినం అమలు చేయాలన్న నినాదం అమెరికాలో ఊపందుకున్న వేళ 1886 మే4న హేమార్కెట్ స్ట్రీట్ లో 200 మంది కూడాలేని కార్మిక సమూహంపై యాజమాన్యాల కావలికుక్క ఇన్ స్పెక్టర్ బోనఫీల్డ్ పథకం ప్రకారం దాడిచేసి కార్మికుల్ని రక్తపుటేరులో ముంచాడు. కాల్పుల్లో చనిపోయిన వారుగాక ఆల్బర్ట్ పీటర్సన్, అగస్టీస్టైన్, ఫిశ్చర్, ఏంగెల్ లను 1887 నవంబర్ 11న ఉరితీశారు. లూయీస్ లింగ్ ను జైల్లోనే హత్యచేశారు. వారి త్యాగం వృధా కాలేదు.

1917లో సోవియట్ లో కార్మికవర్గ రాజ్యం మొదటి మూడు ఫర్మానాల్లో ఆదేశ కార్మికులందరికీ 8గంటల పని దినం అమలు ఒకటి. పెట్టుబడిదారీ దేశాలూ ఒకడుగు వెనక్కి తగ్గాయి. అన్ని దేశాల్లో "సోవియట్లు" ఏర్పడకుండా ఉండాలంటే జాన్ మేనార్డ్ కీన్స్ విరచిత "సంక్షేమరాజ్య" సిద్ధాంతాన్ని నెత్తికెత్తుకున్నాయి. మొదటి ప్రపంచ యుద్ధానంతరం నానాజాతీయమితి (లీగ్ ఆఫ్ నేషన్స్) దాని ఆధ్వర్యంలో ఐ.ఎల్.ఓ.లు ఏర్పడ్డాయి. ప్రపంచమంతా 8 గంటల పనిదినం అమల్లోకొచ్చింది.

ఈ చరిత్ర మనకు తెల్పిందే! నేడు 8 గంటల పనివిధానం కోట్లాది కార్మికులకు అందని మావిపండే! చివరికి సంఘటిత రంగాలైన రైల్వే, ఆర్టీసి వంటి చోట్ల కూడా సరిగ్గా అమలుకావడంలేదు. ప్రైవేట్ రంగంలోనైతే సరే సరి! దీంతోపాటు మన ముందు తరాల కార్మికులు రక్తతర్పణతో సాధించుకున్న హక్కులకూ "మోక్షం" వచ్చింది. సోవియట్ లో సోషలిజం కుప్పకూలటం, ఫైనాన్స్ పెట్టుబడి విశ్వవ్యాపితమవడం కలగలిపి పెట్టుబడిది తాత్కాలికంగానైనా పై చేయి అయ్యింది. ఉత్తర భారతాన హోండా, మారుతి సుజీకీలు, దక్షిణాన హుందాయ్, ఆగ్నేయాన టయోటాకిర్లోస్కర్, మన రాష్ట్రంలోనే మొన్న యానాంలలో బరితెగించిన యాజమాన్యాలను చూశాం.

పెట్టుబడిదాడికి కార్మికుల ప్రతిఘటనా పెరిగింది. అరబ్బు దేశాల, తిరుగుబాట్ల నుండి వాల్ స్ట్రీట్ ముట్టడి వరకు పెట్టుబడి దోపిడీని కార్మికవర్గం అర్థం చేసుకుంటోంది. నయా ఉదారవాద విధానాలు మన దేశ ఆర్థిక వ్యవస్థను చిన్నాభిన్నం చేస్తున్నాయి. గ్రామీణ ఆర్థిక వ్యవస్థ ధ్వంసమౌతున్నది. రెండు లక్షల మందికి పైగా అన్నదాతలు అర్థాంతరంగా తమ జీవితాలను తామే చిదిమేసుకుంటున్నారు. వ్యవసాయంపై ఆధారపడ్డ వృత్తులూ దెబ్బతింటున్నాయి. సంక్షేమ సిద్ధాంతం ఆవిరైపోగా దళితులూ, గిరిజనులూ వ్యవస్థ కే బహిష్కృతులౌతున్నారు. అణగారిన, అల్లాడుతున్న వీరందరికీ అండగా నిలుస్తామని ఈ మేడే సందర్భంగా ప్రతిన పూనుదాం.


దోపిడీపై సమరం మేడే! ఇలా తలంపై దోపిడీ ఉన్నంత కాలం మేడే స్ఫూర్తి సజీవం!! సరళీకృత ఆర్థిక విధానాలపై దేశ కార్మికవర్గం సమైక్యమౌతున్న నేటి దశలో మేడే ఆశయసిద్ధికోసం పునరంకితమౌదాం! దాని ప్రాధాన్యతను ఎలుగెత్తి చాటుదాం.



వివిధ పత్రికల సాజన్యంతో



కార్టూన్ సాహిత్యం



కార్మికలోకం

లేఖలు



ఎడిటర్ గారికి,

కార్మికలోకం సంపాదకీయాలు ఆలోచింపచేస్తాయి. శీర్షికలు పర్వాలేదు. కవర్ స్టోరీ అంటే ముఖచిత్రానికి సంబంధించినదై వుండాలి! అందుకు భిన్నంగా వుంటున్నాయి. మార్చి సంచిక ముఖచిత్రం శ్రీహరిగారిది, స్టోరీ బెడ్జిట్ ది. శ్రీహరిగారి ప్రొఫైల్ నేటి తరానికి స్ఫూర్తి దాయకం.

“నేటి ఆధునిక శ్రామిక మహిళ”ల స్థితి గతులపై స్టోరీలు రాస్తే బాగుంటుంది. కథ హృదయాన్ని కదిలించేవిగా, ఆలోచింప చేసేవి ఎంపిక చేస్తే ప్రయోజనకరం. 15 శీర్షికలు. ఆకట్టుకునే ముఖచిత్రం.

చదవటానికి వీలుగా అక్షరాలు బాగున్నాయి. లేఖలలో క్లారిటీ లేని ఫోటోలు వేయడం కన్నా వేయకపోవటమే మేలు! ఉద్యమ వార్తలు పత్రికకు హైలెట్, జి.వోలు ఉపయోగకరంగా ఉన్నాయి. 104 సమ్మె వివరణపై వార్త లేదు?

కె.వి. సాగర్.

చందాదారులకు

విజ్ఞప్తి

మీకు వచ్చే పత్రిక అక్రమపైన మీకు పత్రిక ఎప్పటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు.

చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అక్రమాలకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్

పాఠకులకు గమనిక


నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది.

‘కార్మికలోకం లేఖలు’ అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము.

కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

భయపెట్టే గవదబిళ్లలు



-డా॥ అశ్వినీకుమార్,

ప్రోఫెసర్ ఆఫ్ మెడిసిన్ ఆశ్రం మెడికల్ కాలేజీ, ఏలూరు

ఉన్నట్టుండి జ్వరంతో పిల్లలకు దవడలు వాచిపోయి.... గవదబిళ్లలు మొదలైతే... చూడటానికి చలా భయంగా ఉంటుంది. నొప్పి వేధిస్తుంది. పెద్దల్లో వస్తే బాధలు కాస్త తీవ్రంగా కూడా ఉంటాయి. అయినా.... ఇది మరీ అంత ప్రమాదకరమైన వ్యాధేం కాదు. దీని వల్ల దీర్ఘకాలం మిగిలిపోయే సమస్యలేం ఉండవు. అసలిది రాకుండా సమర్థమైన టీకా ఉంది!

చిన్నపిల్లల్లో సాధారణంగా వచ్చే వ్యాధుల్లో గవదబిళ్లలు ఒకటి. దీన్నే 'మంప్స్' అంటారు. ఆటలమ్మ, పొంగుల మాదిరిగానే ఇది కూడా వైరస్ కారణంగా వచ్చే సమస్య. ఇది 5-9 ఏళ్ల మధ్య వయసు పిల్లల్లో ఎక్కువ. అయితే ఇది పెద్దల్లో కూడా రావచ్చు. పైగా పెద్దలకు వస్తే బాధలు కాస్త తీవ్రంగా ఉంటాయి. ఈ గవదబిళ్లల సమస్య ఏడాదంతా ఎక్కడోచోట కనబడుతూనే ఉంటుంది గానీ ఎండాకాలం నుంచి వర్షరతువు మొదలయ్యే మధ్య అధికం. అలాగే 2-3 మూడేళ్లకు ఒకసారి ఇది విస్తృతంగా చాలా మందిని చుట్టబెడుతుంటుంది!



ఎలా వస్తుంది? : గవదబిళ్లలు ఉన్న వారు దగ్గినా, తుమ్మినా... లాలాజలం తుంపర్ల ద్వారా ఈ వైరస్ ఇతరులకూ వ్యాపిస్తుంది. అందుకే జనం కిక్కిరిసి ఉండే ప్రాంతాల్లో పిల్లలు కలివిడిగా తిరుగుతుండే స్కూళ్లు, హాస్టల్స్ లో ఎక్కువగా ఒకరి నుంచి మరొకరికి సంక్రమిస్తుంటుంది. ముఖ్యంగా గమనించాల్సిన అంశం ఏమంటే- ఈ వైరస్ ఒంట్లో చేరిన తర్వాత బాధలు, లక్షణాలు మొదలవటానికి 14 నుంచి 21 రోజులు పట్టొచ్చు. పూర్తిస్థాయి గవద బిళ్లలున్న వారి నుంచే కాదు, తొలిదశ లక్షణాలున్న వారి నుంచీ ఈ వైరస్ ఇతరులకు వ్యాపిస్తుంది.

గ్రంధులలో స్థావరం : గవదబిళ్లలకు కారణమయ్యే వైరస్ ప్రధానంగా గ్రంధుల్లో స్థావరం ఏర్పాటు చేసుకుంటాయి. తర్వాత నాడుల మీదా ప్రభావం చూపుతుంది. ముందుగా మామూలు ప్లూ మాదిరే ఇందులోనూ జ్వరం, తలనొప్పి, ఒళ్లు నొప్పుల వంటి లక్షణాలు కనిపిస్తాయి. పిల్లలు నలతగా ఉన్నట్టు కనిపిస్తారు. ఈ సమయంలో చెంపల దగ్గర... చెవి ముందు భాగంలో ఉండే లాలాజల గ్రంధులు (పెరోటిడ్, సెలైవరీ గ్లాండ్స్) రెండువైపులా వాచి, బాధ పెడతాయి. ఈ గ్రంధులు వాచే సమయంలో కొందరికి చెవిపోటు కూడా రావొచ్చు. దాదాపు 5-7 రోజుల్లో ఈ వాపు తగ్గుతుంది. వాపుతో పాటు జ్వరమూ తగ్గుముఖం పడుతుంది.

సమస్యల ముప్పు : గవదబిళ్లలు కేవలం లాలాజల గ్రంధులకే పరిమితం కాదు. కొన్నిసార్లు ఇది శరీరంలోని ఇతరత్రా భాగాలనూ ప్రభావితం చెయ్యచ్చు. ముఖ్యంగా మగవారిలో వృషణాలు, ఆడవారిలో అండాశయాలు, అలాగే కాలేయం, క్లోమ గ్రంధుల్లోనూ వాపు రావొచ్చు. చాలా అరుదుగా కొద్దిమందిలో చెవుడు కూడా రావచ్చు. సాధారణంగా 12-14 మధ్య వయస్సు మగపిల్లల్లో

వృషణాల వాపు కనబడుతుంది. ముఖ్యంగా గవదల వాపు తగ్గుతున్న సమయంలో (7-10 రోజుల మధ్య) ఒక్కసారి జ్వరం వచ్చి వృషణాలు బాగా నొప్పి చేసి విపరీతంగా బాధపడతారు. ఒక ఆడపిల్లలు అండాశయాల వాపు మూలంగా పొత్తికడుపులో నొప్పి, జ్వరంతో బాధపడటం కనిపిస్తుంది. కొందరిలో కడుపు మధ్యలో నొప్పి, జ్వరంతో క్లోమగ్రంథి వాచిపోయి 'పాంక్రెయెటిన్'కు దారితియ్యచ్చు. అయితే ముఖ్యంగా చెప్పుకోవాల్సిందేమంటే - ఇవన్నీ తాత్కాలికంగా బాధపెట్టేవేగానీ వీటితో సాధారణంగా దీర్ఘకాలం ప్రభావితం చేసే తీవ్ర దుష్ప్రభావాలేమీ ఉండవు.



పెరోటిడ్, లాలాజల గ్రంధులు

అరుదుగా ప్రమాదం: చాలా చాలా అరుదుగా గవదబిళ్లలకు కారణమయ్యే వైరస్ మెదడుకు వ్యాపించి మెదడువాపు (ఎన్ కె ఫలెటిస్), మెదడు పై పొరల్లో వాపు (మెనింజైటిస్) తెచ్చిపెట్టొచ్చు. అయితే ఇవి అరుదు. పైగా సకాలంలో చికిత్సతో చాలా వరకూ నయమైపోతాయి.

పెద్ద అపోహ : గవదబిళ్లల కారణంగా మగపిల్లలకు వృషణాల వాపు వస్తే, పెద్దయ్యాక వారికి పిల్లలు పుట్టకపోవటం వంటి సమస్యలుంటాయని చాలా మంది అపోహ పడుతుంటారు. ఇందులో ఏ మాత్రం నిజం లేదు. గవదబిళ్లల మూలంగా పిల్లలు పుట్టకపోవటం, పటుత్వం తగ్గటం వంటి ఇబ్బందులేమీ ఉండవు.

పరీక్షలతో నిర్ధారణ: చాలా వరకూ లక్షణాల ఆధారంగా వైద్యులు దీన్ని నిర్ధారిస్తారు. మరీ అవసరమైతే యాంటీబోడీ, ఐజీఎం, ఐజీజీ వంటి పరీక్షలతో పాటు లాలాజల పరీక్షలూ చేసి ఈ వైరస్ ను నిర్ధారించుకోవచ్చు. పీసీఆర్ పరీక్ష ద్వారా మాత్రంలో, లాలాజలంలో కూడా వైరస్ ను గుర్తించొచ్చు. మెదడువాపు వచ్చినపుడు మాత్రం వెన్ను నుంచి నీరు (సీఎస్ఎఫ్) తీసి పరీక్ష చేయాల్సి ఉంటుంది.

విశ్రాంతి కీలకం : గవద బిళ్లలకు ప్రత్యేకమైన మందులేమీ లేవు. పిల్లలకు మెత్తటి ఆహారం, సరైన పోషణ, సపర్యలు, విశ్రాంతి ఇవ్వాలి. దవడలకు వేడినీటి కాపడం హాయినిస్తుంది. నొప్పులు తగ్గేందుకు పారాసిటమాల్ మాత్రలు తీసుకోవచ్చు. కడుపులో నొప్పి వంటి ఇతరత్రా దుష్ప్రభావాలుంటే మాత్రం తప్పనిసరిగా వైద్యుల పర్యవేక్షణ అవసరం,


టీకాతో నివారణ : గవదబిళ్లలు రాకుండా చిన్న పిల్లలందరికీ 'ఎంఎంఆర్ (మంప్స్, మీజిల్స్, రూబెల్లా) టీకా ఇవ్వటం అత్యుత్తమం. దీన్ని మొదటి సంవత్సరంలో ఒకసారి, బడికి వెళ్లేముందు 5 ఏళ్ల వయసులో మరోసారి ఇవ్వాలి వుంటుంది. ఒకసారి గవదబిళ్లలు వస్తే జీవితంలో మళ్ళీ ఎప్పుడూ రాదు. ఈ వ్యాధి వచ్చిన వారికి దాని నిరోధకశక్తి జీవితంతం ఉంటుంది.

ప్రభుత్వ భారాలు - ప్రజల బేజారు

కేంద్ర, రాష్ట్ర కాంగ్రెస్ ప్రభుత్వాలు ఒకదాని తర్వాత ఒకటి వరసబెట్టి వంతుల వారీగా అనేక రకాలుగా భారాలు మోపుతూ, జనం నడ్డి విరుస్తున్నాయి. కేంద్ర, రాష్ట్ర బడ్జెట్లకు ముందు, బడ్జెట్లలో, బడ్జెట్ల తర్వాత పన్నులు, ఛార్జీలు పెంచటమేగాకుండా సబ్సిడీలు తగ్గించి పరోక్షంగా పెరుగుతున్న ధరలకు ఆజ్యం పోశాయి. పన్నులు, ఛార్జీల భారానికి, ధరల పెరుగుదలకు ప్రభుత్వం అనుసరిస్తున్న సరళీకృత ఆర్థిక విధానలే కారణమనేది స్పష్టం. ఇటీవల పెంచిన విద్యుత్ ఛార్జీలను పరిశీలిస్తే, విద్యుత్ రంగంలో ప్రభుత్వం అనుసరిస్తున్న ప్రయివేటు పెట్టుబడుల అనుకూల విధానాలే ఛార్జీల పెంపుకు దారి తీసిందని ఎక్కడ చూసినా వినపడుతున్నమాట. మంచినీటి సరఫరా ఛార్జీలు, ఇంటి పన్నులు ఎక్కువగా పెరగటం మున్సిపల్ సర్వీసుల్లో అమలవుతున్న ప్రపంచబ్యాంకు సంస్కరణల పుణ్యమే. విద్యుత్ ఛార్జీలు, ఇతర భారాలకు వ్యతిరేకంగా కార్మికులు, ఉద్యోగులు, ప్రజలు ఉద్యమించటం ఒక్కటే సమస్యకు పరిష్కారం.

పుట్టి ముంచుతున్న వ్యాపార సిద్ధాంతం

వ్యాపారంలో ఉండటం ప్రభుత్వ పని కాదు. మరి ప్రభుత్వం ఏం చేయాలి. వ్యాపారానికి సహాయపడే పాత్ర నిర్వహించాలి. ఇదీ సరళీకరణ వాదుల సిద్ధాంతం. ఈ సిద్ధాంతమే ఇప్పుడు జనాన్ని నట్టేట ముంచుతోంది. ప్రభుత్వ పరిశ్రమల్ని ప్రయివేటీకరించటం ఒక్కటే కాదు. రోడ్లు వేయటం, ఊడవటం, మంచినీటి సరఫరా, విద్యా, వైద్యం -



ఆంధ్రప్రదేశ్

ఇలా ప్రతి పని నుండి ప్రభుత్వం తప్పుకుంటూ ప్రతిదీ ప్రైవేటు మయం చేయడం వల్లనే ఈ దుస్థితి వచ్చింది. కాదేదీ కవితకనర్థం అంటారు శ్రీశ్రీ. అగిపుల్ల, సబ్బుబిళ్లా దేన్నీ హీనంగా చూడొద్దని చెప్పటానికి. “కాదేదీ ప్రయివేటీకరణకి అనర్థం” అని మన పాలకులు అనంటం ధనవంతులు బలహీనుల్ని దోచుకోవడని చెప్పటానికే.

విద్యుత్ ఛార్జీలు పెరగటానికి రిలయన్స్, హిందూజా, ల్యాంకో, జి.వి.కె, జి.ఎం.ఆర్.లు కారణమయితే, మున్సిపల్ పన్నులు, సర్వీసు ఛార్జీలు పెరగటానికి రాంకీ లాంటి సంస్థల ప్రవేశం కారణం. ఇంకా చెప్పాలంటే మున్సిపల్ సర్వీసుల్లో ప్రవేశించబోయే ప్రయివేటు పెట్టుబడుల దాహం తీర్చటానికి ప్రజల్ని సిద్ధం చేయటమే దీనికి కారణం. ప్రయివేటీకరణ, సరళీకరణ విధానాలకు వ్యతిరేకంగా పోరాడకుండా ప్రభుత్వం వేసే ఉచ్చు నుండి తప్పించుకోవటం సాధ్యం కాదు.

ధనికుల మీద ఎక్కువ పన్నులు వేసి పేదలకు ఖర్చు పెట్టాలని తద్వారా ఆర్థిక అసమానతల్ని కొంతయినా తగ్గించాలని రాజ్యాంగ ఆదేశిక సూత్రం చెపుతుంది. ఏ ఆదేశిక సూత్రాన్ని ప్రభుత్వం పాటించింది గనక, ఈ సూత్రాన్ని పాటించటానికి! ఎవరయినా నవ్వితే నాకేంటి అనుకుని పేదలు, సామాన్యప్రజల మీద భారాలు వేసి ధనికులకు ప్రభుత్వం రాయితీలు ఇస్తున్నది. విద్యుత్ ఛార్జీలు పెంచినా, ఇంటి పన్నులు, మంచినీటి ఛార్జీలు పెంచినా దీనికోసమే.

విద్యుత్ ఛార్జీల షాక్

2009 ఎన్నికల్లో తిరిగి మమ్మల్ని ఎన్నుకుంటే 2014 వరకు విద్యుత్ ఛార్జీలను పెంచబోమని చేసిన వాగ్దానాన్ని కిరణ్ కుమార్ రెడ్డి ప్రభుత్వం తుంగలో తొక్కింది. 2009లో చెప్పాం కాబట్టి మర్చిపోయి ఉంటారు లేదా 2014కి ఇంకోరెండు సంవత్సరాలు ఉంది కదా అనుకుంది కాబోలు. మునుపు ఎన్నడూ పెంచనంత స్థాయిలో విద్యుత్ ఛార్జీలను భారీగా పెంచింది. 2010-2011, 2011-12 ఆర్థిక సంవత్సరాల్లో ఇతర రూపాల్లో 2100 కోట్ల రూపాయలు, 641 కోట్ల రూపాయల భారం వేసింది. ఇప్పుడు నేరుగా ఛార్జీల రూపంలోనే 4267 కోట్ల రూపాయల భారం మోపింది.

కరెంట్ షాక్ ను రు.4267కోట్ల రూపాయలతోనే సరిపెట్టకుండా ఇంధన సర్దుబాటు ఛార్జీల పేరుతో మరో 10,625 కోట్ల రూపాయలు కట్టించుకోవటానికి ప్రభుత్వం సిద్ధమౌతున్నది. దీంతో గృహవినియోగదార్లకి ఒక్కో బిల్లు మీద రు.300లపైన పెరగబోతోంది. మరమగ్గాల కార్మికులు కోటీశ్వరులనుకుంది కాబోలు యూనిట్ కి 87పైసలు పెంచటమేగాకుండా వారి కిచ్చే సబ్సిడీని ఎత్తేయాలని

| సూచిక | |
|------------------------------------|-----------------|
| హైదరాబాద్ లో 28/4/12న కూరగాయల ధరలు | |
| పేరు | క్రిలో (రూ॥లలో) |
| టమాటాలు | 18.00 |
| వంకాయ | 24.00 |
| బెండకాయలు | 24.00 |
| పచ్చిమిర్చి | 32.00 |
| బీరకాయ | 28.00 |
| క్యారెట్ | 28.00 |
| దొండకాయలు | 20.00 |
| చిక్కుడుకాయ | 44.00 |
| క్యాప్సికమ్ | 46.00 |

దుర్మార్గంగా ఆలోచిస్తోంది. ఇక కార్మికులకు మిగిలేది ఆత్మహత్యలు కాదు, ప్రభుత్వ హత్యలే.

ప్రభుత్వం కన్ను పంచాయితీలు, మున్సిపాలిటీల మీద కూడా పడింది. వీధి దీపాల మీద 14 నుండి 26 శాతం దాకా, మంచినీటి సరఫరా పథకాల మీద 20 నుండి 107 శాతం దాకా పెంచింది. అసలే పంచాయితీలకి, మున్సిపాలిటీలకి రావాల్సిన నిధులు ఎన్నికలు పెట్టకపోవటాన కేంద్రం నుండి రాక పోవటానికి బాధ్యత వహించాల్సిన రాష్ట్ర ప్రభుత్వం, పుండు మీద కారం చల్లినట్లు స్థానిక సంస్థల మీద విద్యుత్ ఛార్జీల భారం మోపింది. కార్మికుల జీతాలు కూడా చెల్లించలేని మున్సిపాలిటీలు, పంచాయితీల మీద విద్యుత్ ఛార్జీల భారం మోపటం అంటే కార్మికుల ఉసురు తీసినట్లే. లేదంటే ఈ భారం మొత్తాన్ని అవి తిరిగి ప్రజలమీద వేయాలి.

| హైదరాబాద్ కొన్ని చిల్లర సరుకుల ధరలు (క్రిలో) | | |
|--|---------|--------|
| | 6/09/09 | 2/4/12 |
| కందిపప్పు | 60.00 | 65.00 |
| పెసరపప్పు | 60.00 | 72.00 |
| శనగపప్పు | 36.00 | 56.00 |
| పంచదార | 24.00 | 32.00 |
| విజయ సన్ ప్లవర్ | 55.00 | 70.00 |
| ఆయిల్ | | |

అసలు ఇంత భారం వేయటానికి కారణం ప్రయివేటు విద్యుత్ కంపెనీలు వాటి దోపిడీకి పచ్చజెండా ఊపుతున్న ప్రభుత్వ విధానాలు. ఉదాహరణకి ల్యాంకో కంపెనీకి గ్యాసు కేటాయించిన ప్రభుత్వం దాని దగ్గర నుండి ఉత్పత్తి చేసిన విద్యుత్ లో సగం తీసుకోకుండా బయట రాష్ట్రాల్లో అమ్ముకోవటానికి అనుమతించింది. ఇలా ప్రయివేటు కంపెనీల్ని మార్కెట్ లో

అమ్మకోవటానికి అనుమతించి రాష్ట్రానికి కావాల్సిన విద్యుత్ను మార్కెట్లో ఎక్కువ రేటుకి కొనటం వల్లనే ప్రజలపై ఈ భారం పడింది. ప్రజల సొమ్ము ప్రభువుల పాలవుతోంది.

విద్యుత్ కొరత ఎదుర్కోటానికి కేంద్ర ప్రభుత్వం రాష్ట్రానికి అవసరమయినంత స్థాయిలో బొగ్గు, గ్యాస్ కేటాయంచకపోవటమే కారణమని రాష్ట్ర ప్రభుత్వం విమర్శిస్తోంది. అటువంటపుడు భారాన్ని కేంద్ర, రాష్ట్ర ప్రభుత్వాలు భరించాలి తప్ప ప్రజలపై మోపే హక్కు వాటికి ఎవరిచ్చారు? ప్రభుత్వరంగ ఓఎన్జిసి అతి తక్కువ ధరలకే గ్యాస్ ఉత్పత్తి చేసి అందిస్తానన్నా కేంద్ర ప్రభుత్వం వినకుండా దాని కంటే 3రెట్లు ఎక్కువకు రిలయన్స్కు ఎందుకు అవకాశం ఇచ్చారు? ఈ భారం ప్రజలెందుకు మోయాలి?

పన్నుల మోత - ధరల వాత

2012 మార్చిలో ద్రవ్యోల్బణం రేటు (ధరల పెరుగుదల రేటు) కొద్దిగా తగ్గిందని ప్రభుత్వం చంకలు గుద్దుకుంటోంది. మరో ప్రక్క బడ్జెట్లో ప్రతిపాదించిన పన్నుల భారం ధరల పెరుగుదలకు దారితీస్తుందనే వాస్తవాన్ని కప్పిపుచ్చుతోంది. కేంద్ర ప్రభుత్వం సర్వీస్ ట్యాక్స్, ఎక్సయిజ్ డ్యూటీల రూపంలో 45,980 కోట్ల రూపాయల అదనపు భారాన్నిమోపింది. ఈ పన్నుల పెంపకం వలన ఆహారేతర సరుకులు, సర్వీసుల ధరల పెరుగుదలకు దారితీస్తుంది. ఉదాహరణకి సెల్ రీఛార్జి, టాప్ అప్ మీద సర్వీసు పన్ను 10.3శాతం నుండి 12.36 శాతానికి పెరిగింది. శవాలకి సంబంధించిన సర్వీసులు తప్పించి మిగతా వాటన్నింటినీ ప్రభుత్వం సర్వీసు ట్యాక్స్ పరిధిలోకి తెచ్చింది. పెట్రోలియం సబ్సిడీలు 25 వేల కోట్ల రూపాయలు తగ్గించటం వలన పెట్రోలు, డీజిల్, వంటగ్యాస్ల ధరలు మళ్ళీ పెరగటం ఖాయం.

ఇప్పటికే ఆయిల్ కంపెనీలు లీటరుకు రు.9లు పెంచుతామని కూర్చున్నాయి. పార్లమెంటు సమావేశాలున్నాయి కాబట్టి పెంపు వాయిదా పడింది. ఎరువుల సబ్సిడీలు 6వేల కోట్లరూపాయల తగ్గింపు ఆహార సరుకుల ధరల పెరుగుదలకు దారి తీస్తుంది. రాష్ట్ర ప్రభుత్వం తనేమీ తక్కువ తినట్లేదన్నట్లు బడ్జెట్ కంటే ముందుగా పంచదార, బట్టలు, ఆహార సరుకుల మీద వ్యాట్ (అమ్మకం పన్ను)ను పెంచి 1500కోట్లరూపాయల భారం మోపింది. ప్రజల చేత సారా తాగించి 10,800కోట్ల రూపాయల పన్నును వసూలు చేయాలని ప్రతిపాదించింది.

మున్సిపల్ సర్వీసుల భారం

ఇంటి పన్ను, చెత్తపన్ను, నీటి పన్ను ఒకటేమిటి ఇలా అన్ని రకాల మున్సిపల్ పన్నులు పెరిగి మోత మోగిస్తున్నాయి. పారిశుధ్యం, వీధిదీపాల మొదలుకొని త్వరలో రాబోయే రోజుల్లో

మంచినీటి సరఫరా కూడా ప్రయివేటీకరణ కాబోతోంది.

హైదరాబాద్ నగరం జమిస్తాన్ పూర్ ప్రాంతంలోని ఒక దిగువ మధ్య తరగతి కుటుంబానికి మంచినీటి కుళాయికి నీటి ఛార్జీలు 2008లో రు.126లు వుంటే 2010 వచ్చేటప్పటికి రు.207లకి, 2012లో 379రూపాయలకి పెరిగాయి. కేవలం 4 సంవత్సరాల్లో 2 రెట్లు పెరిగింది. కర్నూలు నగరం మురికివాడలోని ఒక పేదవాడి నివాసంలో మంచినీటి కుళాయికి నీటి పన్ను రు.60ల నుండి రు.100కి పెంచారు. చిన్న వ్యాపారస్తులు తోపుడు బండి మీద వ్యాపారం చేసుకుంటే ఇదే నగరంలో అంతకు ముందు సంవత్సరానికి రు.500లు ఆక్రమణ పన్ను వసూలు చేసిన మున్సిపల్ కార్పొరేషన్ ఇప్పుడు దీన్ని ప్రాంతాన్ని బట్టి రు.2 వేల నుండి 5 వేల వరకు పెంచింది. సిఐటియు ఆధ్వర్యంలో ఆందోళ చేసిన తర్వాత తగ్గిస్తామని చెప్పారు. ఎంత తగ్గిస్తారో చూడాలి.

ఈ మధ్యన ఐషర్ అహ్లావాలియాకమిటీ మున్సిపల్ సర్వీసులపై కొన్ని సిఫార్సులు చేసింది. పట్టణ సర్వీసులకు కూడా రెగ్యులేటరీ కమీషన్ పెట్టాలని, సౌకర్యాల కల్పనను ప్రయివేటీకరించాలని సిఫార్సు చేసింది. మొత్తం ఖర్చును రాబట్టటానికి యూజర్ ఛార్జీలను కాలానుగతంగా సవరించాలని సిఫార్సు చేసింది.

ప్రభుత్వం ఎందుకు మరి?

ప్రభుత్వం ప్రజల నుండి పన్నులు వసూలు చేస్తుంది. ఆడబ్బుతో ప్రజలకు రోడ్లు, నీరు, ఆరోగ్యం, విద్య తదితర సౌకర్యాలుకల్పించాల్సిన బాధ్యత ప్రభుత్వానిది. కానీ రోడ్డేస్తే బోలు ట్యాక్స్, మంచినీళ్ళు ఇస్తే ఛార్జీలు, ఆరోగ్య పరీక్షలు చేస్తే యూజర్ ఛార్జీలు, స్కూలు ఫీజులు తడిసి మోపెడవుతున్నాయి. మనం కట్టే పన్నులు ఏమవుతున్నాయన్నది ప్రశ్న! కాకుల్ని కొట్టి గద్దలకేసినట్లుగా ప్రజలు కట్టే పన్నుల్ని పెద్దలకి ప్రభుత్వం రాయితీల రూపంలో ఇస్తోంది. పైగా తను చేయాల్సిన పనులన్నింటినీ ప్రయివేటుకు అప్పజెప్తోంది.

రాజకీయ పార్టీలు ఎటువైపు?

వామపక్ష పార్టీలు మినహా మిగతా పార్టీలన్నీ ప్రత్యేకించి అధికారంలోకి వస్తాపోయే ప్రధాన రాజకీయ పార్టీలు కేంద్రస్థాయిలోగానీ, రాష్ట్రస్థాయిలో గానీ ప్రయివేటీకరణ విధానాల్ని అమలు చేస్తున్నాయి. సంస్కరణల పేరుతో జరిగే ఈ దాడిని ఎదుర్కొనకపోతే శాశ్వతంగా భారాలతో కుంగిపోవాల్సిందే.

భారాలకు వ్యతిరేకంగా పోరాడే శక్తులతో చేయి చేయి కలిపి కార్మికులు, ఉద్యోగులు పోరాడాల్సిన అవసరాన్ని ఈ ప్రమాదం గుర్తు చేస్తోంది.

- పి. అజయ్ కుమార్

నల్లకుంట ఆటో అడ్డాపై సిఐటియు ధర్మా

గత 20సం॥లుగా వున్న న్యూనల్లకుంట బీరప్పగుడి ఆటోస్టాండ్ను కాలనీలోని కొందరు కార్మిక వ్యతిరేకులు తొలగించబూనుకోవటాన్ని తీవ్రంగా నిరసిస్తూ ఆటో కార్మికులు ర్యాలీ, ధర్మాలను నిర్వహించారు. ఎ.పి. ఆటో ట్రాలీ డ్రైవర్స్ యూనియన్ (సిఐటియు) అంబర్ పేట జోన్ కమిటీ ఆధ్వర్యంలో ఆటో కార్మికులు పెద్దఎత్తున జెండాలుచేబూని నినాదాలు చేస్తూ బీరప్పగుడిమీదుగా ఆటోస్టాండ్ వరకు ప్రదర్శన, అనంతరం ధర్మా చేశారు.

ఈ ధర్మాకు ముఖ్యఅతిథిగా సిఐటియు నగర కార్యదర్శి సయ్యద్ ఆరిఫ్, ఆటోయూనియన్ నగర కార్యదర్శి ఎం.కమలాకర్ రెడ్డి నాయకత్వం వహించారు. నగర నాయకులు పి.గెల్వయ్య, అంబర్ పేట, బాగ్ అంబర్ పేట కన్వీనర్లు ఎం.మహేందర్, డి.ఎల్. మోహన్లు ధర్మాలో ప్రసంగించారు. దళిత, బలహీనవర్గాలకు చెందిన ఆటో కార్మికులపై కాలనీలోని కొందరు కుల దురంహంకారులు దౌర్జన్యాలు చేస్తున్నారని విమర్శించారు.

చెట్టు నీడకు ఆటోలు నిలుపుకుని పొట్టపోసుకునే ఆటో వాళ్ళే కాలనీలో చెత్త పెరగడానికి, దోమలు పెరగడానికి కారణమనటం, గత 2,3 నెలలుగా ఆటో కార్మికులపై దుర్భాషలాడటం, కట్టెలు తీసుకుని దాడులు చేయడంపై నల్లకుంట పి.ఎస్.లో ఫిర్యాదు చేయటం జరిగింది. ట్రాఫిక్,



ఇతర ఏ ఇబ్బందులూ లేకుండా నడుస్తున్న అడ్డాపై శాంతిభద్రతల సమస్యకు కారణమౌతున్న ఇద్దరు ముగ్గురు గూండాలపై చట్టపరమైన చర్యలు తీసుకోవాలని లేని ఎడల పోలీస్ స్టేషన్ ను ముట్టడిస్తామని హెచ్చరించారు. స్థానిక కార్పొరేటర్ సైతం అన్యాయపు వాదనలకే మద్దతివ్వటం దురదృష్టకరం అన్నారు.

ఆటోకార్మికులను ప్రభుత్వమే నమోదు చేసి గుర్తింపు కార్డులివ్వాలని, ఆటో సంక్షేమబోర్డు ఏర్పర్చాలని డిమాండ్ చేశారు. ఆటోయూనియన్ అంబర్ పేట నాయకులు బి.రాజు, బి.రవి, అశోక్, రాములు, వెంకటేష్, బి.కృష్ణ, నల్లకుంట అధ్యక్షులు యాదయ్య, నాయకులు మల్లేష్, ఆదినారాయణ, టి.రాజు, నర్సయ్య, ముత్యాలు, డి. వెంకటేష్, లక్ష్మణ్, శివమణి, కుమార్, పెంటయ్య, గోపాల్, రవీందర్, సాయి, నర్సింహ తదితరులు పాల్గొన్నారు.

ఫింఛన్లకై భవన నిర్మాణ కార్మికుల ధర్మా


నిర్మాణ రంగంలో పనిచేస్తున్న కార్మికులందరికీ ప్రభుత్వ సంక్షేమ పథకాలు, ఫింఛన్లు అందించాలని డిమాండ్ చేస్తూ ఏ.పి. బిల్డింగ్, అదర్ కన్స్ట్రక్షన్ వర్కర్స్ యూనియన్ ఆధ్వర్యంలో మిర్యాలగూడకార్మికశాఖ కార్యాలయం ఎదుట ధర్మా నిర్వహించారు. అంతకు ముందు కార్మికులు పట్టణంలో భారీ ర్యాలీ నిర్వహించారు. కార్యాలయ అధికారులకు వినతిపత్రం అందజేశారు. ఈ సందర్భంగా పలువురు మాట్లాడుతూ కార్మికులకు పి.ఎఫ్., ఇ.ఎస్.ఐతో పాటు అన్ని రకాల పథకాలు వర్తింపజేయాలని కోరారు. ఈ కార్యక్రమంలో సిఐటియు డివిజన్ అధ్యక్షులు మహ్మద్ బిన్ సయ్యద్, నాయకులు ఎన్. సోమయ్య, ఎస్.డి ఎక్బాల్, వెంకటాచారి, దయానంద్, ఎంబి నాయుడు, శ్రీను, శేషాద్రి, సీహెచ్. సుధాకర్ చౌదరి, కె.మల్లయ్య, కేశవులు, అంజయ్య, హబీబ్, ప్రసాద్ తదితరులు పాల్గొన్నారు.



కార్మికలోకం పాఠకులకు

“మేడే” శుభాకాంక్షలు

మేడే శుభాకాంక్షలతో.....



ఎ.పి బేడి & సిగార్ వర్క్స్ యూనియన్(సిఐటియు)

నిజామాబాద్ జిల్లా కమిటీ

మేడే శుభాకాంక్షలతో.....

ఎ.పి.మధ్యాహ్న భోజన పథకం కార్మికుల

యూనియన్(సిఐటియు)

రాష్ట్ర కమిటీ



విజయవంతంగా ముగిసిన సిఐటియు హైదరాబాద్ నగర 12వ మహాసభలు

సిఐటియు హైదరాబాద్ నగర 12వ మహాసభలు వి. శ్రీహరినగర్(మల్కాజ్గిరి) ప్రాంతంలో మల్కాజ్గిరి ఫంక్షన్

కేంద్రప్రభుత్వరంగ సంస్థల్లో పెట్టుబడుల ఉపసంహరణను నిలిపివేయాలి. 2. పి.ఎఫ్. వడ్డీరేటు 9.5 నుండి 8.6% కుదిస్తూ తీసుకున్న నిర్ణయాన్ని ఉపసంహరించాలి. 3. బ్యాంకింగ్, ఆర్థిక



సంస్థలలో సంస్కరణలను నిలిపివేయాలి. 4. జి.ఓ. నెంబర్ 11ను అమలు చేయాలి. 5. అసంఘటితరంగ కార్మికులకు కనీస వేతనం రు.10వేలు మరియు కరువు భత్యం నిర్ణయించాలి. 6. రాష్ట్ర ప్రభుత్వం పెంచిన విద్యుత్ ఛార్జీలను ఉపసంహరించాలి. 7. ఆటో, డ్రైవర్లపై వేధింపులు - అక్రమ చలాన్లు ఆపాలి. 8. మెడికల్ హెల్త్ కాంట్రాక్ట్ పారామెడికల్ ఉద్యోగులను రెగ్యులరైజ్ చెయ్యాలి. 9. పారిశ్రామిక ప్రాంతాలలో కనీస వేతనాలు,

హాల్ లో ఏప్రిల్ 28, 29 తేదీలలో విజయవంతంగా ముగిశాయి. ఈ మహాసభలకు అధ్యక్షవర్గంగా ఎస్.నరసింహారెడ్డి, ఎం. పద్మశ్రీ, సి. మల్లేష్, విజయ్ కుమార్లు వ్యవహరించారు. వివిధ యూనియన్లు, రంగాల నుండి ఎంపిక చేసిన 300 మంది ప్రతినిధులు, 50 మంది పరిశీలకులు హాజరయ్యారు. సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ ముఖ్యఅతిథిగా, సీనియర్ నాయకులు పి.ఎస్.ఎన్. మూర్తి, జి.రఘుపాల్, ఎ. భుజంగరావు, రంగారెడ్డి జిల్లా సిఐటియు అధ్యక్షులు బి.ఎన్.సుదర్శన్ తదితరులు ప్రత్యేక ఆహ్వానితులుగా పాల్గొన్నారు.

ఈ మహాసభలనుద్దేశించి సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ ప్రసంగిస్తూ కార్మిక, ఉద్యోగుల సమస్యలను కనీసం పరిశీలించడానికి కూడా రాష్ట్ర ప్రభుత్వం సిద్ధంగా లేదని కార్మికశాఖ యజమానుల సేవలో తరించి కార్మిక వర్గానికి ద్రోహం తలపెడుతున్నదని ఆగ్రహం వ్యక్తం చేశారు. కేంద్రంలోని కాంగ్రెస్ సంకీర్ణ ప్రభుత్వం పి.ఎఫ్ వడ్డీరేటు తగ్గించడం, ప్రభుత్వ రంగ సంస్థల్లో పెట్టుబడులను ఉపసంహరించడం, బడ్జెట్లో భారాలను మోపడం చాలా నష్టదాయకమని తెలిపారు. అధిక ధరలను అరికట్టడంలో ఘోరంగా విఫలమైందని విమర్శించారు. కేంద్ర, రాష్ట్ర ప్రభుత్వాలకు తగిన గుణపాఠం నేర్పటంలే దేశవ్యాప్త సమ్మెలతోపాటుగా రంగాలు, సెక్టార్లవారీ ఉద్యమాలకు కూడా సిద్ధం కావాలని పిలుపునిచ్చారు.

2 రోజులు జరిగిన ఉద్యమ సమీక్ష, భవిష్యత్ కర్తవ్యాలపై 42 మంది నాయకులు చర్చల్లో పాల్గొన్నారు.

మహాసభ ఏకగ్రీవంగా ఆమోదించిన తీర్మానాలు: 1.



ఇఎస్ఐ., పిఎఫ్ అమలు చెయ్యాలి. 10. పారిశ్రామిక మహిళల సమస్యలను పరిష్కరించాలి. 11. అధిక ధరలు, పెట్రోల్, డీజిల్, గ్యాస్ ధరలు తగ్గించాలి. 12. విద్యుత్ కాంట్రాక్ట్ కార్మికులకు కనీస వేతనాల జి.ఓ. అమలు చేయాలి.

మహాసభ నిర్ణయాలు : 1. మేడే జెండా ఆవిష్కరణలు - సభలు, ర్యాలీలు 131 కార్పొరేట్ డివిజన్లలో, 18 అసెంబ్లీ నియోజకవర్గాలలో విస్తృతంగా జరపాలి. 2. కాంట్రాక్ట్, జిట్సోర్నింగ్ ఉద్యోగులను రెగ్యులరైజ్ చేయాలని దశలవారీ ఆందోళన పెంచిన విద్యుత్ ఛార్జీలు ఉపసంహరించాలని కరపత్ర ప్రచారం, సదస్సులు, 4. భవన నిర్మాణ కార్మికులకు అడ్డాల వద్ద టాయ్లెట్ల నిర్మాణ చెయ్యాలని జి.హెచ్.ఎం.సి. ముట్టడి. 5. షాపింగ్ మాల్స్ వద్ద తీవ్రంగా నష్టపోతున్న తోపుడుబండ్ల వ్యాపారులను ప్రభుత్వం ఆదుకోవాలని కలెక్టరేట్ వద్ద ఆందోళన. 6. పరిశ్రమల కాంట్రాక్ట్ కార్మికులకు ఇఎస్ఐ., పి.ఎఫ్ అమలు చేయాలని ఇఎస్ఐ, పి.ఎఫ్ కార్యాలయాల వద్ద ఆందోళనలను చేపట్టాలని మహాసభ నిర్ణయించింది.

ఏకగ్రీవంగా ఎన్నికైన నూతన కమిటీ : అధ్యక్షులుగా ఎస్.నరసింహారెడ్డి, ప్రధాన కార్యదర్శిగా జె.వెంకటేష్, కోశాధికారిగా ఎన్.పి.బాబు, ఉపాధ్యక్షులుగా కె.ఈశ్వర్ రావు, జి.నాగేశ్వరరావు, జె.రాఘవరావు, జె.చంద్రశేఖర్, ఎ.బాపురావు, ఉన్నికృష్ణన్, సయ్యద్ ఆరిఫ్, ఎం.మద్దిలేటి, కార్యదర్శులుగా ఎం. పద్మశ్రీ, శరత్ బాబు, ఎం.నరసింహారెడ్డి, సి.మల్లేష్, టి. సత్తయ్య, పి.వెంకట్, రాజేశ్వర్, ఎన్.పద్మ మొత్తం 19 మందితో ఆఫీస్ బేరర్స్, మరో 113 మందితో కమిటీ, కౌన్సిల్ సభ్యులు ఎన్నికయ్యారు.



With best complements from May day.....



P.SUBBA RAYAN
General Secretary

ANDHRA PRADESH GOVT. EMPLOYEES ASSOCIATION, HYD
(Regd No. 578/2010)

Superintendent, A.P. Govt. Text Book Press, Hyderabad A.P

H.NO. 8-6-666, SRI Balazi Nagar B.N.Reddy Colony
Vanasthalipuram, Hyderabad -500 0036

ప్రపంచ కార్మికుల రోజు కలకంఠం!

ప్రపంచ శాంతి వర్ధిల్లుతుంది!!

భవన నిర్మాణ కార్మికులకు మేడే శుభాకాంక్షలు



CITU



ఎ.పి. బిల్డింగ్ & అదర్ కన్స్ట్రక్షన్ వర్కర్స్ యూనియన్ (సిఐటియు అనుబంధం)

రి.నెం. హెచ్-69 రాష్ట్ర కమిటీ హైదరాబాద్

ఇ.నెం. 1-7-139/44, ఎస్.ఆర్.కె.నగర్, ముషీరాబాద్, హైదరాబాద్ -20

విద్యుత్ ఉద్యోగులు సమరశీల పోరాటాలకు సిద్ధంకండి

విద్యుత్ రంగంలో ఉద్యోగులకు పనిభారం పెరిగి శ్రమ దోపిడి ఎక్కువైందని జి.ఓ.లు, ట్రాన్స్ కో ఆర్డర్లు ఇచ్చినా వాటిని అమలు చేయడంలో విద్యుత్ సంస్థ చొరవ చూపడంలేదని జి.ఓ.లు అమలు కావాలంటే విద్యుత్ ఉద్యోగులు సమరశీల పోరాటాలకు సిద్ధపడాలని యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కార్యదర్శి యన్. కిరణ్ అన్నారు.

ఏప్రిల్ 14న నెల్లూరులో విద్యుత్ ఉద్యోగుల జిల్లా సదస్సు డా॥ రామచంద్రారెడ్డి భవన్ లో జరిగింది. ఈ సందర్భంగా కిరణ్ మాట్లాడుతూ అనేక పోరాటాల ఫలితంగా కార్మికుల సమస్యలు పరిష్కారం అవుతున్నాయని పోరాటాలు చేయకుండా కార్మిక హక్కులు సాధించుకోలేమని చెప్పారు.

మే 13వ తేదీ భారత విద్యుత్ కాంట్రాక్టు కార్మికుల సౌత్ జోన్ సెమినార్ నెల్లూరులో జరుగుతుందని కేరళ, తమిళనాడు, కర్ణాటక, మహారాష్ట్ర, ఆంధ్రప్రదేశ్ ల నుండి 300మంది ప్రతినిధులు పాల్గొంటారని సెమినార్ ను విజయవంతం చేయుటకు తగిన ఏర్పాట్లు జరుగుతున్నాయని చెప్పారు.

యునైటెడ్ ఎలక్ట్రిసిటీ ఎంప్లాయిస్ యూనియన్ 8వ రాష్ట్ర మహాసభలు జూలై 14,15న విశాఖపుటంలో జరుపుటకు ఏర్పాట్లు జరుగుతున్నాయని చెప్పారు. యూనియన్ బలోపేతానికి అందరూ కృషి చేయాలని చెప్పారు. జి.ఓ.నెం 11 ప్రకారం



ఎ.పి. ట్రాన్స్ కో ఆర్డర్లు ఇచ్చిందని దానిని అమలు చేయుటకు మరో పోరాటం చేయుటకు కార్మికులు సిద్ధపడాలని కోరారు. అనంతపురం జిల్లాలోని విద్యుత్ మీటర్ రీడర్లు, కనీస వేతన చట్టం అమలు చేయించాలని అర్జులైన మీటర్ రీడర్లను షిఫ్టు ఆపరేటర్లుగా నియమించాలని కిరణ్ డిమాండ్ చేశారు.

ఈ కార్యక్రమంలో జిల్లా అధ్యక్షులు టి.వెంకటరామిరెడ్డి, కార్యదర్శి డి. సూరిబాబు, రాష్ట్ర ఆర్గనైజింగ్ కార్యదర్శి జి. శివప్రసాద్, రాష్ట్ర కమిటీ సభ్యులు డి. శీనయ్య, పి.అంకయ్య, పి. పెంచల ప్రసాద్, రీజనల్ వర్కింగ్ ప్రెసిడెంట్ యం. హనుమంతరావు, గూడూరు డివిజన్ అధ్యక్ష కార్యదర్శులవి. రవిచంద్రబాబు, జి.రత్నయ్య, నెల్లూరు నగర అధ్యక్ష, కార్యదర్శులు బి. జయశంకర్ రావు, జి. నాగయ్య, కె.పరంధామయ్య, నెల్లూరు డివిజన్ అధ్యక్షులు ఈదూరు ఆదెయ్య తదితరులు పాల్గొన్నారు.

జిఓ 11 ప్రకారం వేతనాలివ్వాలి

కాంట్రాక్టు కార్మికులకు జి.ఓ. 11 ప్రకారం వేతనాలు చెల్లించాలని సిఐటియు సంగారెడ్డి డివిజన్ కార్యదర్శి, గణపతి షుగర్స్ కాంట్రాక్టు కార్మికుల యూనియన్ అధ్యక్షులు జి.సాయిలు డిమాండ్ చేశారు. జి.ఓ.11 ప్రకారం వేతనాలు చెల్లించాలని కోరుతూ సంగారెడ్డి మండల పరిధిలోని ఫసల్ వాదిలో ఉన్న గణపతి పరిశ్రమ ఎదుట సిఐటియు ఆధ్వర్యంలో ఏప్రిల్ 11న ధర్నా నిర్వహించారు. ఈ సందర్భంగా జి.సాయిలు మాట్లాడుతూ అన్ని పరిశ్రమల్లోనూ జి.ఓ.11ను అమలు చేసి కాంట్రాక్టు కార్మికులకు కనీస వేతనం చెల్లించాలని సంవత్సరం నుండి సిఐటియు ఆధ్వర్యంలో రాష్ట్ర వ్యాప్తంగా పోరాటాలు నిర్వహిస్తున్నామన్నారు. అయినా పరిశ్రమ యాజమాన్యం స్పందించడం లేదన్నారు. జి.ఓ.11ను అమలు చేయని పరిశ్రమ యాజమాన్యాలపై కార్మికులు ఐక్యంగా పోరాడి కనీస వేతనాలు సాధించుకోవాలని పిలుపునిచ్చారు. అన్ని



గణపతి పరిశ్రమ ఎదుట సిఐటియు ధర్నా

పరిశ్రమల్లోనూ కాంట్రాక్టు కార్మికులకు చట్ట ప్రకారం రావాల్సిన సేఫ్టీ షూ, కాంటీన్, డ్రెస్ అలవెన్సులు ఇవ్వాలని, గుర్తింపుకార్డులు మంజూరు చేయాలని డిమాండ్ చేశారు.

దిగొచ్చిన యాజమాన్యం

జి.ఓ 11 ప్రకారం కాంట్రాక్టు కార్మికులకు వేతనాలు చెల్లిస్తామని, ఇతర సమస్యలు పరిష్కరించేందుకు కృషి చేస్తామని గణపతి షుగర్ యాజమాన్యం కార్మికులు హామీనిచ్చింది. ఈ కార్యక్రమంలో సిఐటియు నాయకులు అశోక్, రాజు, కృష్ణ, కార్మికులు రాజు, అశోక్, రఘు, మల్కయ్య, నాగేష్, మురళి తదితరులు పాల్గొన్నారు.

With best complements from

May day.....



L. VENKATA REDDY

HYDERABAD

పోరాడి విజయం సాధించిన 104 ఉద్యోగులకు జేజేలు

ఉద్యోగ భద్రత, జి.ఓ. నెం 3 అమలు, ఎడిసి, డిసి వ్యవస్థ రద్దు, 104 వ్యవస్థను బలోపేతం చేసి రోగులకు సరిపడా మందులు ఇవ్వాలని 111 రోజులపాటు అపూర్వమైన సమ్మె చేశారు. ఫిబ్రవరి 27న ప్రభుత్వంతో ఒప్పందం చేసుకుని ఉద్యోగాలు నిలబెట్టుకోవడంతోపాటుగా జి.ఓ. నెం 3, ఇతర సమస్యల పరిష్కరించుకున్న 104 ఎఫ్ డి హెచ్ ఎస్ ఉద్యోగులందరికీ సిఐటియు జేజేలు పలుకుతున్నది.

2010 వరకు హెచ్ఎంఆర్ఐ అనే ప్రైవేటు సంస్థ నిర్వహణలో సేవలందించారు. 2011 నుండి ప్రభుత్వ ఆధీనంలోకి వచ్చారు. అయినా ఉద్యోగ భద్రత లేకపోవడం, కనీస వేతనాలు అమలుకాక, కో - ఆర్డినేటర్స్ యొక్క వేధింపులు తట్టుకోలేక నానా ఇబ్బందులు పడ్డారు. మందులు లేక ప్రజలు నిలదీయడం సాధారణమైంది. అనేకసార్లు ప్రభుత్వ అధికారులకు విన్నవించినా 'చెవిటి వాని ముందు శంఖం ఊదినట్లయ్యింది'. ఈ నేపథ్యంలో 2011 నవంబర్ 9 నుండి రాష్ట్ర వ్యాప్తంగా సమ్మె ప్రారంభమైంది. 2012 ఫిబ్రవరి 27 వరకు (111 రోజుల పాటు) సమ్మె కొనసాగింది. ఒడిదుడుకులు ఎదురైనా నిర్బంధాలు ప్రయోగించినా, కేసులు పెట్టి జైలుకు పంపినా పట్టుదలతో పోరాడారు. నెలల తరబడి వేతనాలు లేక, కుటుంబాలు ఆర్థికంగా చితికిపోయినా, అప్పులు చేసుకొని దాదాపు 4 నెలలపైగా ఉద్యమాన్ని కొనసాగించడం చిన్న విషయం కాదు. అలాగే వందలాది మంది 4 నెలలపైగా ఉద్యమాన్ని కొనసాగించడం చిన్న విషయం కాదు. అలాగే వందలాదిమంది 40 రోజుల పాటు హైదరాబాద్ లోని ఇందిరాపార్క్ వద్ద "వంట వార్డు" చేపట్టి నిరవధికంగా బైరాయించడం విశేషం.

వెల్లివిరిసిన సంఘీభావం : 104 ఉద్యోగుల సమస్యలు పరిష్కరించాలని పోరాటం కొనసాగుతున్న దశలో సంఘ నాయకత్వం నిరవధిక నిరాహారదీక్ష చేపట్టింది. వీరికి సంఘీభావంగా పిడిఎఫ్ ఎమ్మెల్సీ డా॥గేయానంద్ 6 రోజుల పాటు నిరవధిక నిరాహారదీక్ష చేపట్టడం ప్రభుత్వంపై ప్రభావం చూపించింది. ఉద్యోగులకు మనోధైర్యాన్నిచ్చింది. శాసనసభలో సిపిఎం ఎమ్మెల్యే శ్రీ జూలకంటి రంగారెడ్డి, శాసనమండలిలో శ్రీ చెరుపల్లి సీతారామయ్య, ఎమ్మెల్సీ, పిడిఎఫ్ ఎమ్మెల్సీల ఫ్లోర్ లీడర్ శ్రీ ఎం.వి.ఎస్. శర్మ తదితరులు ప్రభుత్వాన్ని నిలదీశారు. అలాగే పోరాటానికి ఎమ్మెల్సీ లు శ్రీ చుక్కారామయ్య, వి.బాలసుబ్రహ్మణ్యం, కె.శ్రీనివాసరెడ్డి, ఎస్. లక్ష్మణరావు, శ్రీ జార్జి విక్టర్, డా॥కె.నాగేశ్వర్లు పాల్గొని సంఘీభావం తెలిపారు. సి.పి.ఎం రాష్ట్ర కార్యదర్శి బి.వి. రాఘవులుతో బాటు సిపిఐ, తెలుగుదేశం, వైఎస్ఆర్ కాంగ్రెస్, బిజెపి, టిఆర్ఎస్ తదితర రాజకీయ పార్టీలు మద్దతునిచ్చాయి.

40 రోజుల పాటు బైరాయించినపుడు కార్మిక, ఉద్యోగ, ఉపాధ్యాయ, ప్రజా సంఘాలు ఆర్థికంగా కూడా సహాయం చేసి అండగా నిలిచాయి. వాటిలో AIIEA, BEFI, RBI, Postal, BSNL,

Public Sector, UTF, AILU, UM&HEU, Municipal workers, UHC, Universities, Anganwadies, Midday meal, IKP Animaters, Asha, Gramasevakulu, Building, Hamali, RWS, Beedi, Electricity, PACS, CTS, 2nd ANM, EC ANM's తదితర రంగాలు వేలాది రూపాయలు ఆర్థిక సహాయం చేసి పోరాటానికి సంపూర్ణ సంఘీభావం తెలిపాయి. అలాగే రైతు సంఘం, కెవిపిఎస్, గిరిజన సంఘం, ఆవాజ్, ఎస్.ఎఫ్.ఐ., డి.వై.ఎఫ్.ఐ., ఐద్యా, పట్టణ పేదల సంక్షేమ సంఘం, డాక్టర్లు అనేక మంది ప్రముఖులు మద్దతునిచ్చారు. ఈ సంఘీభావమే ఉద్యమానికి ఊపిరిగా నిలిచింది. ప్రభుత్వం దిగిరావడానికి తోడ్పడింది.

ఒప్పందం - అమలు : ఫిబ్రవరి 27న 104, 108 శాఖ మంత్రి శ్రీ కొండ్రు మురళి, శాసనసభ డిప్యూటీ స్పీకర్ శ్రీ మల్లు భట్టి విక్రమార్కు సమక్షంలో చర్చలు జరిగాయి. స్పెషల్ చీఫ్ సెక్రటరీ శ్రీ జి. సుధీర్, ప్రిన్సిపల్ సెక్రటరీ శ్రీ కె. రత్నకిషోర్, కుటుంబ సంక్షేమ కమిషనర్ శ్రీ ప్రవీణ్ ప్రకాశ్, 104 స్పెషల్ ఆఫీసర్ శ్రీ అప్పారావు, శ్రీ జూలకంటి రంగారెడ్డి, ఎమ్మెల్యే, సంఘం నాయకత్వం సుదీర్ఘంగా చర్చలు జరిగాయి.

104 ఎఫ్ డి హెచ్ ఎస్ లో 1:1 ప్రకారం సీనియారిటీ, రూల్ ఆఫ్ రిజర్వేషన్ ప్రకారం అవసరమైన వారిని తీసుకొని మిగతావారిని ఇతర ఖాళీల్లో సర్దుబాటు చేయడం. ఉద్యోగ భద్రత సాధించడమే ఇందులో కీలక విజయం. జి.ఓ.నెం 3 అమలు, ఎడిసి, డిసి వ్యవస్థ రద్దు, వాహనాల రిపేరు, మందులు సకాలంలో ఇచ్చి సేవలు పునరుద్ధరించాలి. ఈ ఒప్పందం అమలు స్పెషల్ ఆఫీసర్స్ ను నియమించి కొన్నిలింగ్ జరిపి ఖాళీల్లో సర్దుబాటు చేస్తున్నారు. ఇది సంఘం పోరాడి సాధించిన విజయం. విశ్వాసం పెరిగింది. దీంతో పోరాటాలపట్ల ప్రజల అండతో పోరాటాలు చేయాలని ప్రభుత్వ విధానాన్ని ఎండగట్టడానికి చేసిన ప్రయత్నం ఉపయోగపడింది. శ్రీకాకుళం జిల్లాలో లక్ష సంతకాలు, ఆదిలాబాద్ లో సైకిల్ యాత్రలకు అపూర్వ స్పందన వచ్చింది.

సమైక్య పోరాటాలే సమస్యను పరిష్కరించుతాయి : ఐక్యంగా పోరాడితేనే చివరకు విజయం దక్కుతుందని 104 సమ్మె పోరాటం నేర్పిన అనుభవం. రాష్ట్ర ప్రభుత్వం విధానం ఇంకా తేటతెల్లమైంది. 104, 108, ఆరోగ్యశ్రీ లాంటి అనేక కీలకమైన పథకాలు పబ్లిక్ - ప్రైవేట్ పార్ట్ నర్ షిప్ (పిపిపి) విధానంలో కొనసాగించాలని పట్టుదలతో ఉంది. కాంట్రాక్ట్ కరణ రద్దుగానీ, కాంట్రాక్టు ఉద్యోగుల సర్వీసుల రెగ్యులరైజేషన్ గానీ ప్రభుత్వ ఎజెండాలో లేవని ముఖ్యమంత్రి స్వయంగా స్పష్టం చేశారు. సం॥లో 1.16 లక్షల ఉద్యోగాలు, 3 సం॥ల్లో 15 లక్షల ఉద్యోగాలు ఒట్టి 'హంబక్' అని తెలుస్తున్నది. ప్రధాన ప్రతిపక్షం వీటిపై వత్తిడి తీసుకురావడం లేదు. ఈ పరిస్థితుల్లో ఉద్యోగులు, కార్మికులు సంఘటితంగా పోరాడితేనే ఫలితం ఉంటుంది. సమరశీలంగా పోరాడి విజయం సాధించినందుకు ఉద్యమాభివందనలు తెలియజేస్తున్నాం.

- భూపాల్, గౌరవాధ్యక్షులు



మేడే శుభాకాంక్షలతో.....



ఎ.పి. మధ్యాహ్న భోజన పథకం

కార్మికుల యూనియన్ (సిఐటియు)

అనంతపురం జిల్లా కమిటీ




ఆర్టీసీని ప్రయివేటీకరిస్తే ప్రతిఘటిస్తాం

ప్రజా రవాణాను బలోపేతం చేయాలి, ఎస్డబ్ల్యుఎఫ్ సెమినార్లో వక్తలు

ఆర్టీసీని నిర్వీర్యం చేసే విధానాలను కాంగ్రెస్ ప్రభుత్వం అమలు చేస్తోందని పలువురు వక్తలు విమర్శించారు. ఆర్టీసీ రూట్లను ప్రయివేటీకరిస్తే పెద్ద ఎత్తున ప్రతిఘటిస్తామని హెచ్చరించారు. ప్రభుత్వ ఆలోచనను వెంటనే విరమించుకోవాలని డిమాండ్ చేశారు. ప్రజా రవాణాను బలోపేతం చేయడానికి ప్రభుత్వం తగు చర్యలు తీసుకోవాలని సూచించారు. ఎపిఎస్ఆర్టీసీ స్టాఫ్ అండ్ వర్కర్స్ ఫెడరేషన్ (ఎస్డబ్ల్యుఎఫ్) ఆధ్వర్యంలో ఏప్రిల్ 14న హైదరాబాద్లోని సుందరయ్య విజ్ఞాన కేంద్రంలో 'ఆర్టీసీలో ప్రస్తుత పరిస్థితులు - ప్రత్యామ్నాయాలు' అనే అంశంపై సెమినార్ జరిగింది. ఎస్డబ్ల్యుఎఫ్ రాష్ట్ర అధ్యక్షులు విఎస్ రావు అధ్యక్షతన జరిగిన ఈ సెమినార్ నుద్దేశించి పిడిఎఫ్ ఎమ్మెల్యే కె.నాగేశ్వర్ మాట్లాడుతూ ఆర్టీసీని బలహీనం చేసేకుతంత్రం మొదలైందన్నారు. 2001-02లో ఆర్టీసీ ముక్కలు చేసి ఆ తర్వాత మూసివేయాలని నాటి ప్రభుత్వం ప్రయత్నించిందని చెప్పారు. కార్మిక సంఘాల చారిత్రాత్మక సమ్మె వల్ల టిడిపి ప్రభుత్వం వెనక్కు తగ్గిందని తెలిపారు. నేడు అధికారంలోకి వచ్చిన కాంగ్రెస్ ఆ విధానాలనే అమలు చేస్తోందని విమర్శించారు. ప్రజా రవాణా వ్యవస్థ ఎంతో కీలకమని, దాన్ని బలోపేతం చేయాలని 12వ వంచవర్ష ప్రణాళిక సూచించిందన్నారు. ప్రస్తుతం 25శాతం ప్రయాణీకుల అవసరాలనే తీరుస్తోందని చెప్పారు. మిగతా 75శాతం ప్రయివేటు, ఇతర మార్గాల ద్వారా వినియోగించుకుంటున్నారని తెలిపారు.

ఆర్టీసీని 15 కార్పొరేషన్లుగా విడగొట్టడం వల్ల ఉపయోగమేమీ లేదన్నారు. కార్పొరేషన్లుగా విభజిస్తే యంత్రాంగం పెరుగుతుందని, చైర్మన్, డైరెక్టర్లు ఉంటారని, పాలనా వ్యయం పెరుగుతుందని, ఇది ఆర్టీసీకి మరింత భారమవుతుందని, నష్టాలు ఎక్కువవుతాయని చెప్పారు. నష్టాలు వచ్చిన ఆర్టీసీని నడిపించలేమనే సాకుతో మూసివేస్తారని తెలిపారు. ఇవన్నీ ప్రపంచబ్యాంకు షరతుల్లో భాగమేనన్నారు. తమిళనాడులో 17 కార్పొరేషన్లుగా విభజించి, ఏడు చేశారని, ప్రస్తుతం మూడుకు తగ్గించారని గుర్తు చేశారు. ఆర్టీసీ సామర్థ్యం పెరగాలంటే డ్రైవర్లు, కండక్టర్లను సంప్రదించాలని, వారిని భాగస్వాములను చేయాలని సూచించారు. వస్తు రవాణాకు రాష్ట్ర ప్రభుత్వం అనుమతివ్వాలని డిమాండ్ చేశారు. ఆర్టీసీని నడిపించడం చాతకాకపోతే తమకు రెండు బస్టాండులను అప్పగించాలని, వాటిని లాభాల్లో నడిపి చూపుతామని ప్రభుత్వానికి సవాల్ విసిరారు.

ఎస్డబ్ల్యుఎఫ్ రాష్ట్ర ప్రధాన కార్యదర్శి ఆర్.లక్ష్మయ్య మాట్లాడుతూ ఆర్టీసీ నష్టాల్లో ఉండటానికి ప్రభుత్వ విధానాలే కారణమని విమర్శించారు. ప్రయివేటు బస్సుల అక్రమ రవాణాను అరికడితే రు.1,800కోట్లు ఆదాయం వస్తుందని, మోటారు



వాహనాల పన్ను 2 శాతానికి తగ్గిస్తే రు.400కోట్లు ఆదా అవుతుందని చెప్పారు. బస్సులను తగ్గించడం, ఉద్యోగులను కుదించడం, రూట్లను ప్రయివేటీకరించడం వల్ల సంస్థ నష్టాల్లోకి వెళ్తోందన్నారు. పన్నులు వేయనప్పుడు సంస్థకు నష్టాలు లేవని, పన్నులు విధిస్తున్నందున నష్టాలు వస్తున్నాయని చెప్పారు. ఎక్సైజ్ డ్యూటీని రద్దు చేయాలని డిమాండ్ చేశారు.

ఆర్టీసీ పరిరక్షణకు కార్మిక సంఘాలన్నీ ఐక్యంగా మహోద్యమం చేయాలని కోరారు. ఎంప్లాయిస్ యూనియన్ రాష్ట్ర కార్యదర్శి ఎస్.బాబు మాట్లాడుతూ నష్టాల నుంచి గట్టెక్కించాల్సిన బాధ్యత ప్రభుత్వంపైనే ఉందన్నారు. సంస్థను బతికించుకోవాలంటే పన్నులు వేయద్దని, రాజకీయ జోక్యం తగ్గాలని చెప్పారు. ఈ కార్యక్రమంలో ఎస్.నర్సింహ(కార్మికసంఘం), యాదగిరి(కార్మిక పరిషత్), కృష్ణారెడ్డి (టిఎంయూ) తదితరులు ప్రసంగించారు.

పి.ఎఫ్ డబ్బులు చెల్లించాలి

పెండింగ్లో వున్న పారిశుధ్య కార్మికుల పిఎఫ్ డబ్బులను ప్రభుత్వం వెంటనే చెల్లించాలని సిఐటియు రంగారెడ్డిజిల్లా నాయకులు టివిఎస్ రమణ డిమాండ్ చేశారు. ఏప్రిల్ 18న కుత్బుల్లాపూర్ సర్కిల్ డిప్యూటీ కమిషనర్ సామ్రాట్ అశోక్కు వినతిపత్రం అందజేశారు. ఈ సందర్భంగా ఆయన మాట్లాడుతూ 20 సంవత్సరాల నుంచి విధులు నిర్వహిస్తున్న కార్మికులను రెగ్యులరైజ్ చేయాలని, 18 మంది గ్రూప్ను విడదీసి మూడు యూనిట్లుగా చేయడంతో సీనియారిటీని తగ్గిస్తారని చేస్తున్న ప్రచారం మానుకోవాలని అన్నారు. కార్మికులకు నేరుగా జీతాలు అందే విధంగా చర్యలు తీసుకోవాలన్నారు. గ్రూప్ల ఏర్పాటు పారరద్ధకంగా ఉండాలని డిమాండ్ చేశారు. కాంట్రాక్టు విధానాన్ని పూర్తిగా నిషేధించాలని కోరారు. సమస్యలపై స్పందించిన డిసి మాట్లాడుతూ తన దృష్టికి వచ్చిన సమస్యలను అధికారులకు వివరించి త్వరగా పరిష్కరించేందుకు కృషి చేస్తానన్నారు. సీనియారిటీ తగ్గిస్తారనే అపోహలను తిప్పికొట్టాలన్నారు.

కార్యక్రమంలో పి.వీరాచారి, భాగ్యమ్మ, నీలమ్మ, ఎల్లమ్మ, ప్రభావతి తదితరులు పాల్గొన్నారు.

With best compliments from

May day.....

UTTAMCHAND SHAH



HYDERABAD





ముందు పనసకాయ యిలా లేదు

మహమ్మద్ ఖదీర్ బాలు

యింతకు మునుపు కాలంలో పనసకాయ యిలా వుండేదిగాదంట. వొళ్లు గరగరమని అనేది కాదంట. లోపల పీచు పీచు వుండేది గాదంట. యిట్లా వొలిస్తే అట్లా సులభంగా తొనలు బయటపడేవంట.

అయితే కాలం ఎల్లకాలం ఒకేలాగా ఉండదు. కావున ఒకసారి పనసచెట్టుకి ఒళ్లు కొవ్వెక్కింది. కొవ్వెక్కి పక్కనే ఉన్న అనాస చెట్టుతో 'ఒసే అనాసా? పండ్లల్లో రాజెవరే?' అని అడిగింది.

'యింకెవరకా? మన మామిడిపండు గదా(అంది అనాస.

'చచ్చ. నోర్మయ్, నేనెక్కడ? ఆ మామిడి చెట్టు ఎక్కడ? దాని పండు యింత బుల్లిది. నా పండేమో యింత పెద్దది. లోకంలో నన్ను మించినంత పండు యింకెక్కడుంది. అందుకని నేనే గదా రాజుని' అంది పనస.

'అట్లేట్లా రాజువవుతావకా? మామిడిపండు రుచి నీకెక్కడిది? నీది నాలిక మీద రుచే. నాలుక దాటితే అంగిటలో నీ రుచి నిలవదు. మామిడిపండు కత అలా కాదు. నోరు నాలుకా గొంతూ చిగుళ్లా అన్నీ దాని రుచిలో తడిసిపోతాయి. అమృతంగదా అది' అంది అనాస.

ఆ మాటలకి పనసచెట్టుకి కోపం వచ్చేసింది. 'వేరెడంత లేవు. నన్ను అనేంత మొనగతైవి అయ్యావా' అని కాలెత్తి అనాస చెట్టుని తొక్కడం మొదలుపెట్టింది.

అనాస చెట్టుకి ఒకే పండు. అది ఒకే చెట్టు. దానిది ఒకే బిడ్డ. అందుకుని అది లబలబలాడిపోయింది. 'ఓయమ్మో. ఓరినాయనో. పనస చెట్టు నా బిడ్డని చంపేస్తా ఉంది. అల్లా రక్షించు. మౌలా రక్షించు' అని ఏడ్చింది.

అప్పటివరకూ అనాస పండుకి ముళ్లతురాయి లేదు. దాని ఏడుపుకీ, ప్రార్థనలకీ దైవికంగా ముళ్లతురాయి మొలుచుకొచ్చి పనసచెట్టు కాల్లో గుచ్చుకుంది. అబ్బా అని దూరం జరిగింది పనసచెట్టు. ఇదే సందని అడివంతా తిరిగి అన్ని పండ్ల చెట్లనీ పోగేసింది అనాస చెట్టు. చెట్లన్నీ కొలువుదీరాయి. పండ్లకు రాజైన మామిడిచెట్టు వచ్చింది. మంత్రయిన కమలా చెట్టు వచ్చింది.

'ఏమిటి సంగతి?' అని అడిగింది మామిడిచెట్టు.

'జహావనా. పనసచెట్టుకి వొళ్లు కొవ్వెక్కింది. పండ్లన్నింటిలో పెద్దదిగా వుండటం వల్ల అదే రాజుని విప్రవీగతా ఉంది. కాదు, మా పాదుషా మీరే అని నేను అన్నందుకు నా బిడ్డను చంపడానికి వచ్చింది' అని చెప్పింది అనాస చెట్టు.

'నేనేం తప్పు మాట్లాడలేదు. నా పండు పెద్దది. అందువల్ల నేనే రాజుని' అంది పనస చెట్టు.

'అవును. పనస చెప్పిన మాట కరెక్టే. నా ఓటు పనసకే' అంది నారింజ చెట్టు. ఎలక్షన్లు జరిగాయి.

ఒక్క నారింజ తప్ప తక్కిన చెట్లనీ 'మా రాజు మామిడి. మా మంత్ర కమలా' అని వీటి పక్షాన ఓటేశాయి. వేసి, 'జహావనా. మీ మీద తిరుగుబాటు చేసినందుకు పనసచెట్టుకి శిక్ష విధించండి' అన్నాయి మామిడి చెట్టుతో.

అప్పుడు మామిడిచెట్టు - 'సరే. ఏ కాయనైతే చూసుకొని అది మిడిసి పడిందో యివాళ్లి నుంచి ఆ కాయకు ఒళ్లంతా గరగరమని ముళ్ళు మొలుస్తాయి. లోపల పీచు మొలచి అల్లుకుంటుంది. మన పండ్లని తిన్నంత సులువుగా అక్షులు పక్షులు దీని పండుని తినలేనంత కఠినంగా యిది తయారవుతుంది. జంతువులు దీన్ని ముట్టవు. మనుషులు దీనిని కత్తులతో పొడిచి లోపలంతా చీరి చీరి హింసించి హింసించి దీని తొనలను బయటకు తీస్తారు. ఆ హింస యిది పడాల్సిందే. అంతేకాదు. బయటపారేసిన దీని తొక్కల మీద పండులు పొర్లాడుతాయి. ఇది నా శిక్ష' అని శిక్ష విధించింది పనసచెట్టుకి.


మరి తగుదనమ్మా అని నారింజ చెట్టు వంతపాడింది గదా. అందుకని 'పనసకి వంత పాడినందుకు యివాళ్లి నుంచి నీ వళ్లంతా పులుపే పో. నువ్వు దేనికీ పనికారావుపో' అని దానికి శిక్ష విధించింది మామిడి చెట్టు.

అప్పటి నుంచి అది ఆ గతినా, ఇది ఈ గతినా బతుకు లాగుతున్నాయి. అనాసచెట్టు మాత్రం అప్పుడు మొలచిన ముళ్ల తురాయితో యిప్పటికీ తక్కిన చెట్ల నుంచి భయం లేకుండా హాయిగా బతుకుతూ వుంది.



మేడే శుభాకాంక్షలతో.....

హైదరాబాద్ సివిటియు నగర కమిటీ



హైదరాబాద్ 12వ నగర మహాసభలలో ఎన్నికైన నూతన ఆఫీస్ బేరర్స్

అధ్యక్షులు
ఉపాధ్యక్షులు

ఎన్.నరసింహారెడ్డి,
కె. ఈశ్వర్ రావు,
జి.నాగేశ్వరరావు,
జె.రాఘవరావు,
జె.చంద్రశేఖర్,
ఎ.బాపురావు,
ఉన్నికృష్ణన్,
సయ్యద్ ఆరిఫ్,
ఎం.మద్దిలేటి

ప్రధాన కార్యదర్శి
కార్యదర్శులు

జె.వెంకటేష్,
ఎం.పద్మశ్రీ
శరత్ బాబు,
ఎం.నరసింహారెడ్డి,
సి.మల్లేష్,
టి. సత్తయ్య,
పి.వెంకట్,
రాజేశ్వర్,
ఎన్.పద్మ

కోశాధికారి : ఎన్.పి.బాబు

'సఖ్యతకు వీలుగాని దాంపత్యం' ప్రాతిపదికన విడాకుల మంజూరు

ప్రతిపాదన - దాని పర్యవసానాలు

ఇటీవలి కాలంలో వివాహ చట్టాల్లో కొన్ని మార్పులు చేస్తూ బిల్లు ప్రవేశపెట్టాలనే ప్రతిపాదనకు కేంద్ర కేబినెట్ ఆమోదం తెలిపింది. వాటిలో సఖ్యతకు వీలుగాని దాంపత్యం ప్రాతిపదికన కూడా విడాకులు తీసుకోవచ్చనీ, ఆస్తిలో స్త్రీకి కూడా భాగం ఉండాలనీ నిర్ణయించడం సరైన దిశలో వేసిన అడుగు. కాని భార్యకు ఆస్తిలో ఎంత వాటా ఇవ్వాలనేది ప్రతి కేసుకూ ప్రత్యేకంగా నిర్దేశించే బాధ్యతను ఈ బిల్లు కోర్టులకు వదిలేయడంతో స్త్రీలు పిల్లలకు పూర్తిస్థాయిలో సమానత్వం, న్యాయం చేకూరతాయని భావించటం సాధ్యం కాదు. స్త్రీలకు విడిపోయిన తరువాత ఎంత ఆస్తి ఇవ్వాలి? అనే అంశాన్ని కోర్టులకు వదిలేయడం అనేది అసమాన చర్య కాకుండా ఉన్న ఆస్తి పాస్తులలో సగం కంటేచాలా తక్కువ మాత్రమే స్త్రీ పొందడానికి దారితీస్తుంది.

వివాహంలో స్త్రీ, పురుషులిద్దరూ సమానం అని అంగీకరిస్తే వివాహం తరువాత సంపాదించిన ఆస్తిలో స్త్రీకి సమాన వాటా పొందే హక్కు ఉంటుందని మహిళా సంఘాలు, బృందాలు సూచించడంలో న్యాయం ఉంది. ఇక "సఖ్యతకు వీలుగాని కాపురం" కారణంగా విడాకులు పొందటం అనే అంశంపై పెద్దగా భిన్నాభిప్రాయం ఉండకపోవచ్చు. భర్తలు విడాకులు కావాలని కోరినప్పుడు స్త్రీలు వాటిని వ్యతిరేకిస్తారని కుటుంబ వ్యవహారాల లాయర్లు, మహిళా సంఘాలు గమనించాయి. అట్లా ఎందుకు వ్యతిరేకిస్తారంటే కాపురం తెగిపోతే వారికి ఆర్థిక ప్రత్యామ్నాయం లేదు. పైగా విడాకులు అనేది ఇంకా అంత సామాజిక ఆమోదం పొందలేదు.

సఖ్యతకు వీలుగాని దాంపత్యం కారణంగా విడాకులు మంజూరు అనేటట్లయితే స్త్రీలకు వివాహానంతర ఆర్థిక ఆస్తిలో సమాన వాటా కల్పిస్తూ ఒక సమగ్ర చట్టం కూడా తేవాల్సి ఉంటుంది. లేకుంటే ఈ కొత్త ప్రతిపాదన స్త్రీలకు బాగా ఆర్థిక నష్టం చేస్తుందనీ ఐదవ, ఇతర సంఘాలు స్టాండింగ్ కమిటీని కోరాయి. అలాగే ఈ చట్టం అన్ని సమూహాలకూ, మతాలకూ వర్తింపజేయాలని కోరాయి. ఎందుకంటే కుటుంబాలలో స్త్రీల కృషి వారు ఇంటిలో చేసే పనికి ఇది ఆర్థిక గుర్తింపుగా భావించాలి. ఈ వాస్తవాన్ని ఏ పర్సనల్ లా కాదనలేదు. విడిపోయిన తరువాత స్త్రీ ఎప్పుడు కోరితే అప్పుడు వాటా పంచి ఇచ్చే వీలు కూడా చట్టం నిర్దేశించాలి. దేన్ని వివాహం తరువాత సంపాదించిన ఆస్తిగా భావించాలో కూడా ఈ చట్టం స్పష్టంగా నిర్దేశించాలి. అట్లాగే వివాహానంతర ఆర్థిక ఆస్తిలో ఏమేం చేరాలో కూడా స్పష్టం చేయాలి సహజీవనం సాగించే వారికి ఈ చట్టం వర్తిస్తుందా లేదా అనేటటువంటి విషయాలను కూడా ఆలోచించాలి. సరైన చర్యలు, వాదనలు లేకుండానే ప్రభుత్వం తొందరపాటుగా ఇప్పుడు ప్రతిపాదించిన సవరణలు కొన్ని రాయితీలతో ఆమోదింపచేసుకోవాలని చూస్తున్నది.

చట్టాలున్న కెనడాలాంటి దేశాలను ఇక్కడ ఉటంకించకూడదు. ఎందుకంటే ఈ చట్టంతో పాటు వివాహానంతర

ఆర్థిక ఆస్తి పాస్తులన్నింటిలో సమభాగం కేటాయించే చట్టాలు కూడా అక్కడున్నాయి. ఎందుకంటే కుటుంబాన్ని నిర్మించడంలోను, పిల్లలను పోషించడంలోను, ఇంటి పనిలోను స్త్రీల శ్రమను కూడా అక్కడ పరిగణనలోకి తీసుకున్నారు. ఇంటి పని కూడా బయట చేసే ఉద్యోగంగానే సమానమైన ఆర్థిక విలువను కలిగిందని గుర్తించారు.

నిజానికి ఇటీవలి కాలంలో అరుణ్ కుమార్ అగర్వాల్ వర్సెస్ నేషనల్ ఇన్స్యూరెన్స్ కంపెనీ కేసులో సుప్రీంకోర్టు ఇచ్చిన తీర్పులో "ప్రభుత్వం వేతనం లేని ఇంటి పనికి విలువను అంచనా వేయాలని దాని ప్రకారమే ప్రమాదాల పరిహారాన్ని లేదా వివాహ ఆస్తుల పంపకాన్ని నిర్ధారించాలని పేర్కొంది. రాజ్యాంగంలోని ఆర్టికల్ 15(1) నిర్దేశించిన విధంగా వివాహ చట్టాలకు సవరణలుచేయాలని కూడా కోర్టు భావించింది. వివాహంలో స్త్రీలకు సమాన హక్కులు ఇవ్వకుండా ఆర్థికంగానూ, ఇతర అంశాలలోను విడిపోయినప్పుడు పురుషునికుంటే భద్రత స్త్రీలకు కల్పించకుండా విడాకుల వ్యవహారాన్ని సరళీకృతం చేస్తే అది మరింత వివక్షతకు దారితీస్తుంది.


ఎనకమిక్ రిసెర్చ్ ఫౌండేషన్ వారు విడిపోయిన మహిళలపై చేసిన అనేక అధ్యయనాలలో, విడాకులు పొందిన పురుషులు తరచుగా ఆర్థికంగా ఎటువంటి నష్టాలు లేకుండా వివాహం నుండి బయటపడుతుంటే భర్త వదిలేసిన లేదా విడాకులు పొంది విడిపోయిన మహిళలు, పిల్లలు వారి ఆర్థికస్థాయి బాగా దిగజారుతుందని తేలింది.

కాబట్టి సఖ్యతగా జీవించడానికి కుదరని దాంపత్యం అనే ప్రాతిపదికన విడాకులు ఇవ్వాలనే సవరణలు చేయడానికి ముందు వివాహానంతర ఆర్థిక ఆస్తిలో స్త్రీలకు సమాన భాగం కల్పించే చట్టం తీసుకురావలసి ఉంటుంది.

ఈచట్టంలో భార్య, భర్తలు విడిపోతే భార్యకు ఆస్తిలో సమాన భాగస్వామ్యం అనివార్యం అని పొందుపరచాలి. దాంతోపాటే పిల్లలు కూడా వీరితో ఉంటే వారికి నివాసం/ఇల్లు పొందే వీలుకూడా ఉండేలా నిర్దేశించాలి. భర్త ఆదాయాన్ని వెల్లడిచేందుకు ప్రత్యేక చట్టంతోపాటు ఆ ఆదాయానికి సంబంధించిన రుజువులు చూపాల్సిన బాధ్యత కూడా భర్తపైనే ఉండాలనే సూచనలు కూడా పరిగణనలోకి తీసుకోవాలి. కోర్టు, న్యాయమూర్తుల విచక్షణకు వదిలేస్తున్న అనేకానేక అంశాలను పరిమితం చేసి స్త్రీలకు పిల్లలకు తప్పనిసరిగా తగినంత భరణం లభించేవిధంగా ఎక్కువ భాగం కోర్టు తీర్పులు ఉండేలాగా చూడాలి.

దాంతో పాటే భరణంగా లభించే రొక్కం తప్పనిసరిగా చెల్లించేలాగా ఆ మొత్తాన్ని వసూలు చేసేలాగా ప్రభుత్వం చట్టాన్ని సవరణ చేయాలి.

- కె. స్వరూపరాణి



గోరంత చీపం

సత్యభాస్కర్

“బొగ్గు గనుల్లో... పది లక్షల కుంభకోణం”

“2జి - స్పెక్ట్రమ్... లక్షా డెబ్బయివేలు”

“గాలి ఘనులు మ్రింగింది... వేల కోట్లలోనే”

వరసపెట్టి కుంభకోణాల వివరాలు చదువుతోన్న శంకరానికి ఒకేసారి కడుపులోనూ, తలలోనూ తిరుగుతున్నట్లయింది. పేపరు మీదనే వాంతి చేసుకుంటానని అనిపించింది.

“ఛీ... ఛీ... ఛీ... ఈ దేశం ఎటుపోతోంది. పొద్దునే ఈ పేపరు చదివితేనే దరిద్రం పట్టుకునేటట్లుంది.” అని విసురుగా చేతిలోని పేపరును నేలకేసి కొట్టాడు. ఆ చప్పుడు విన్న వసంత వంటింట్లోంచే...

“అదేంటండి! ఎవరినో తిడుతున్నారు.. నన్నయితే కాదుకదా! కాఫీ ఆలస్యం చేసానని తిడుతున్నారా! ఇంతకుముందే ఇచ్చాగా!” అని అంటూ అరిచింది దానితో మరింత విసుగెత్తింది.

ఆదివారం పొద్దునే ఆహ్లాదంగా గడుపుదామనుకునే వాడికి పేపర్లలో వార్తలు మూడంతా చెడగొట్టేవిలాగా వున్నాయి. ఎంత కష్టపడి సాధించిన స్వాతంత్ర్యం! 60 ఏళ్లు పట్టలేదు. బ్రిటిష్ వాడిని మించి దోచేస్తున్నారు. పాముల పుట్టలలోని పాములు బయటకొచ్చినట్టు ఒక్కొక్క చూస్తుంటే సామాన్యుడి బుర్ర తిరిగి పోతోంది. ఆ పార్టీ ఈ పార్టీ లేదు అందరూ అవినీతి సామ్రాట్టులే! ఒక్క వామపక్షాలు తప్ప...! ఒక్కసారి వీళ్ళకూ అధికారం ఇచ్చి చూస్తే ఎలాగుంటుందో! ఎవరి గుణగణాలయినా పరీక్షించాలంటే ఒకసారి అధికారం ఇచ్చిచూడమన్నారు. ఇలా సాగిపోతున్నాయి శంకరం బుర్రలో ఆలోచనలు.

“నిన్నేమీ కాదులేమ్మా! నిన్నంటే నువ్వు ఊరుకుంటావా! ముందే ఉద్యోగం వున్నారాలివి. అందులోనూ ఈ మధ్య యూనియన్ లలోనూ తిరుగుతున్నావు... (అని అంటూనే వంటింట్లోకి నడిచాడు శంకరావు. ఆవిడ బ్యాంకు యూనియన్ సమావేశాలకు వెళుతోందని కోపంగా వుంది శంకరావుకు.

“ఎందుకే మనకివన్ని ఇద్దరం హాయిగా ఉద్యోగాలు చేసుకుంటున్నాం. సంసారం సాఫీగా సాగిపోతోంది. అంతగా ముంచుకొచ్చే సమస్యలు ఏవీ లేవు. ఆ యూనియన్లు, పోరాటాలు మనకెందుకు, కావలసిన వాడు తిరుగుతాడు” అని ఇంతకు ముందే మందలించాడు శంకరావు. కాని వసంత వినలేదు.

“నలుగురితో పాటు మనం నడవకపోతే ఉద్యోగం చేయలేమండి. యూనియన్ లో మనం ఉండకపోతే మనకు ప్రొటెక్షన్ వుండదు. మా మేనేజర్ గాడు నరరూపరాక్షసుడు. అటెండరు పని కూడా మనతోనే చేయిస్తాడు. అవసరం లేకపోయినా సాయంత్రండాకా వుండమంటాడు. ఇవన్నీ మీకు

చెప్పాలా! మీరు కూడా మీ కంపెనీలో యూనియన్ లో తిరుగుతుంటారుగా!” అని ఎదురు ప్రశ్నించడంతో ఏమీ చెప్పలేక పోయాడు. అదీ నిజమే. నేనంటే మొగాడ్ని. ఆడవాళ్ళకు ఇవన్నీ ఎందుకు... ఎటుపోయి ఎటువస్తుందో అని లోపల సందేహాలు పీకుతున్నా. బయటకనలేకపోయాడు. ఆ మాటంటే ఇంతెత్తున ఎగురుతుంది ఆవిడ. మీకంత అనుమానం వుంటే ఇప్పుడే రాజీనామాచేసి ఇంట్లో కూర్చుంటా! సంసారాన్ని మీరే పోషించండి అని తిరగబడుతుందని తెలుసు. అందుకే నోరు మూసుకున్నాడు. అయినా ఇలా అవకాశం దొరికినప్పుడల్లా దెప్పిపొడుస్తుంటాడు.

“ఇదిగో ఈ కాఫీ తీసుకోండి. షుగర్ డౌన్ అయిందేమో. ఈ రోజు ఆదివారమే గదా! చెకప్ చేయించుకోవాల్సింది. మళ్ళీ వారం దాకా కుదరదు” అని అంటూ కాఫీ చేతికిచ్చింది. పొద్దున నుండి వంటింటిపనిలో సతమతమవుతున్న ఆమె ముఖంలో అలసటలేదు. పని చేయడంకోసమే పట్టినట్టుగా ఉత్సాహంగా వుంది. ముఖాన చెదిరిన ముంగురులు కొద్దిపాటి చిరుచెమట్లు మొఖానికి వింతకాంతినిస్తున్నాయి. బయట ప్రపంచంలో సాధించుకు వస్తున్నాననే ఆత్మవిశ్వాసమే ఆవిడను రాటుదేల్చినట్లుంది. నిజంగా ఆడవాళ్ళకు సరైన ప్రోత్సాహం, అవకాశం ఇస్తే ఎంతకయినా ఎదగగలరని అనిపించింది శంకరానికి ఆ క్షణంలో! భార్యను చూసి ఒకింత గర్వం కూడా కలిగింది.

“ఆ ఏమీ లేదు. పొద్దునే ఆ పేపర్ చూస్తే చిరాకేసింది. పదిలక్షల కోట్ల కుంభకోణం అంటే మాటలా! ఈ ప్రధాని ఒకడు. రోమ్ తగలడుతున్నా పట్టించుకోకుండా ఫిడెల్ వాయించిన నీరో చక్రవర్తి గుర్తుకు వస్తాడు. మొత్తం దేశమంతా మునిగేదాకా ఆయన నిమ్మకు నీరెత్తినట్లు వుండేట్టున్నాడు.” అని అన్నాడు శంకరం.

“అయినా మిమ్మల్ని అన్నిపేపర్లు ఎవరు చదవమన్నారు. ఇంటికొచ్చే పేపరు ఒకటి చదివితే సరిపోతుందిగా! ఆదివారం అనేసరికి ఇంకో రెండు పేపర్లు పట్టుకొస్తారు. ఎవరు చదవమన్నారు ఎవరు బాధపడమన్నారు.” అని అందావిడ. డైనింగ్ టేబుల్ వద్దగల కుర్చీలో కూర్చున్నాడు శంకరావు కాఫీ సిప్ చేస్తూ టాపిక్ మారుద్దామన్నట్లు

“ఈ పిల్లలిద్దరూ ఏరి!... ఇంకా రాలేదు” అని అడిగాడు. గిన్నెలు సర్దడం పూర్తవడంతో తానూ ఒక కాఫీ కప్పు తీసుకుని కుర్చీలో కూర్చుంది వసంత.

“పెద్దాడు గేట్ క్లాసు కెళ్ళాడు. ప్రశాంతేమో క్రికెట్ ఆడుకుంటానని పొద్దునే వెళ్ళాడు. వాడొచ్చేసరికి పదో, పదకొండో అవుతుంది” అని సమాధానమిచ్చింది.

ఆమె సమాధానానికి శంకరావుకి ఒళ్ళు మండింది. “ఈ ప్రశాంతేకి నువ్వు బాగా అలుసిస్తున్నావు. ఇంటర్మీడియట్

చదువుతున్నాడు. ఆదివారం చదువుకోవచ్చుగదా! క్రికెట్ ఆటలేంటి!! రాత్రింబగళ్ళు చదివితేనే ఎమ్సెట్లో సీటురావడం లేదు. రేపు ర్యాంకు రాకపోతే డౌనేషన్లు లక్షలు కట్టాలి. ఆ పెద్దావిడిని చూసయినా వీడికి బుద్ధిరాదు. వాడి మాట కూడా వినదు. ఇద్దరు ఉత్తర... దక్షిణ ధృవాలు.” అని అన్నాడు.

వాళ్ళ మాటల్లోనే సుడిగాలిలా ఇంట్లోకి దూసుకు వచ్చాడు ప్రశాంత్! వైట్ ప్యాంట్, వైట్ షర్ట్, నెత్తిన బోపి, చేతిలో క్రికెట్ కిట్ బ్యాగ్... రావడంతోనే హడావుడిగా చేతిలోనివన్నీ హాల్లో టేబుల్ మీద పడేసి ఘాస్ విప్పుతూనే “హాలో డాడీ! మమ్మీ!... తొందరగా వేణ్ణీళ్ళు పెట్టు. గంటలో బయటకు వెళ్ళాలి.” అని అంటూ ఆర్డర్ వేసాడు.

తమ మాటల్లోనే వచ్చిన వాడిని చూసిన శంకరావుకు కోపం నషాళానికి అంటింది. “ఏమిట్రా ఆ పరుగులు!.... చదువుకునేది ఏం లేదా! ఇంటర్మీడియట్లో ఇలాగేనా చదివేది... ఆ ఆటలేంటి! ఆ తిరగడం ఏమిటి?” అని ఒక్క అరుపు అరిచాడు.

ఆమాటలేవీ పట్టించుకోనట్టే తన రూమ్లోకి వెళ్ళి తలుపేసుకున్నాడు ప్రశాంత్.

“పోనీండి! వాణ్ని ఏమీ అనకండి. బాగానే చదువుతాడేలే! మనమిద్దరం కనపడేది ఆదివారం. ఆ ఒక్కరోజు వాణ్ని విసుక్కుంటే ఎలా! ఏమయినా చిన్నపిల్లాడా! ఇంటర్మీడియట్ చదువుతున్నాడు. కోచింగ్ క్లాసులకు వెళ్తున్నాడుగా... మనం మరీ ఎక్కువగా అనకూడదు.” అని పిల్లవాణ్ని వెనకేసుకొచ్చింది వసంత. చిన్నవాడంటే ప్రాణం!

నీ గారంతోనే వాడు అలా తయారవుతున్నాడు. మా కొలీగ్ శ్రీరాములు కొడుకు చూడు. ఇరవైనాలుగు గంటలు చదువుతూనే వుంటాడు. వాడికి కాలేజీ ఫీజు కూడా 100% కన్సెషన్ ఇచ్చారు. ఐఐటి సీటు గ్యారంటీ... వేరే వాళ్ళను చూసయినా నేర్చుకోవాలి.” అని రుసరుసలాడాడు.

ఈ మాటల్లోనే వెనకవచ్చి నిలుచున్నాడు ప్రశాంత్!

“నన్నుఏమి చేయమంటావు డాడీ! ఈ ఎజిటేషన్ వల్ల నాలుగు నెలలుగా కాలేజీ నడవడంలేదు. కోచింగ్ సెంటర్ కూడా మూసేసారు. ఇంట్లో కూర్చుని బోర్ కొడుతోందని క్రికెట్ ఆడుతున్నా! సొంతంగా చదువుదామంటే బుర్రకెక్కదు కదా! అన్నయ్య చదువులు సాఫీగా సాగాయి కాని, నా టైం వచ్చేసరికి ఇలా అయింది.” అని కొద్దిగా బాధపడుతున్నట్టు అన్నాడు.

ఎజిటేషన్ అనేసరికి శంకరావుకి గుర్తుకొచ్చింది. అసలు వీడు పగలంతా ఎక్కడ తిరుగుతున్నావురా!! నేనూ మమ్మీ ఆఫీసుకెళ్ళాక ఇంట్లో ఏమి చేస్తున్నావు?” అని అనునయంగా అడిగాడు. లోపల ఆందోళన వున్నా బయటపడనీయలేదు.

డాడీ అనునయంగా అడిగేసరికి వాడికి ఎక్కడలేని ఉత్సాహం వచ్చింది. “పగలేంటి డాడీ! మా స్టూడెంట్స్కు రాత్రి కూడా తీరటంలేదు. ఎంత పెద్ద ఎజిటేషన్ అనుకున్నావు! మా కాలేజీలో స్టూడెంట్స్, లెక్చరర్స్ కూడా అందరూ పాల్గొంటున్నారు

తెలుసా! ప్రతిరోజూ ర్యాలిలే! సభలు, ఆటపాటలు ఒకటేమిటి క్షణం తీరికుండడంలేదు. నేను కూడా మా యూనియన్ లీడర్ని తెలుసా!” అని గర్వంగా చెప్పాడు.

గొంతులో వెలక్కాయ పడ్డట్టయింది శంకరావుకి! ఏమనాలో అర్థం కాలేదు. తల్లిదండ్రులిద్దరూ ఆ కుర్రవాడిని వాత్సల్యంగా చూసారు. తమ ముద్దుల కొడుకు ఈ ఉద్యమంలో ఏమి ఆగమయిపోతాడో అని భయం వేసింది. చెపితే వినే తరం కాదిది! వాళ్ళ కోపావేశాలను ప్రేమానురాగాలు ముంచివేసాయి...

“అయినా ప్రశాంతు! నీకెందుకురా ఇవన్నీ! కాలేజీ సాగకపోతే ఏదయినా కంప్యూటర్ కోర్సులో చేరు. మేం డబ్బులు కడతాంగా! ఆ లారీఛార్జీలు, పోలీస్ ఫైరింగ్లు టీవీలో చూస్తుంటే మాకు భయమేస్తుందిరా! నీవు మరీ ముందుకు వెళ్ళకు. ఎంత ఫ్రెండిషిప్లో తిరిగినా ఇలాంటి వాటికి దూరం వుండాలి!” అని ఇద్దరూ ఒకేసారి మందలించారు.

“సర్లేడాడీ! అలాంటివన్నీ మేం చూసుకుంటాంలే! మాకంతమాత్రం తెలియదా! ముందువరుసలో యూనివర్సిటీ స్టూడెంట్స్ ఉంటున్నారు. మమ్మల్ని బ్యాక్గ్రౌండ్ సపోర్టులో వుంచుతున్నారు. ఈ సారి చాలా పకడ్బందీగా పనిచేస్తున్నాం” అని జవాబిచ్చాడు ప్రశాంత్! వాడి మొండితనం తల్లిదండ్రులకు తెలుసు. రోజూ పేపర్ చూస్తున్నారు. పిల్లల విపరీత మనస్తత్వం ఎటుదారితీస్తుందో!; అనేదే ప్రతివాళ్ళకు ఆందోళన!

‘ఏడ్చావులేరా! మరీ ఎగిరిబాటు పడకు! పెద్దవాళ్ళం చెబుతున్నాం. సాధ్యమయినంత తగ్గించు. లేకపోతే నిన్ను కూడా విజయవాడ పంపించేస్తా! అక్కడ చదువులు బానే సాగుతున్నాయి. ఇంకో నెల చూసి అదే పని చేస్తాను. ఇలాగే తిరుగుతుంటే నీకెరీర్ అంతా చంక నాకిపోతుంది. ” అని విసురుగా అంటూనే లేచి హాల్లోకి నడిచాడు శంకరావు.

“నేను చచ్చినా విజయవాడ వెళ్ళను మమ్మీ!...” అని అంటూ తల్లికి ఏమో చెపుతున్నాడు. అవేవీ వినపడనట్టే పోయి సోఫాలో కూలబడి టివి ఆన్ చేసాడు. ‘ఛీ! ఛీ!... ఎవరిని ఏవీ అనేటట్టు లేదు. అటు ఆవిడ చూస్తే యూనియన్ యాక్టివిటీలో తిరుగుతోంది. వద్దంటే వినదు. పిల్లవాడేమో ఊరేగింపులు, ధర్నాలంటూ తిరుగుతున్నాడు. ఎవరూ మాట వినేటట్టులేదు.’ అని లోలోపల గొణుక్కున్నాడు శంకరావు.

ఇంతలోనే సెల్ఫోన్ మోగింది. ఎక్కడాని చుట్టు పక్కల చూసాడు.

“డాడీ! నీకే ఫోన్!” అని అంటూ వంటింట్లోంచి వచ్చి చేతికిచ్చాడు ప్రశాంత్. వాడి ముద్దుమోహం చూస్తే అప్పటివరకూ వున్న చిరాకు చిటికెలో ఎరిగిపోయింది.

“తే!” అని అంటూనే ఫోన్ అందుకుని ఆన్ చేసాడు. అవతలి నుండి ప్రతాప్రావు మాట్లాడాడు.

“గుడ్మార్నింగ్ బ్రదర్! ఏం చేస్తున్నావు.” అని పలకరించాడు.

(ఇంకా వుంది)



ధర్మాచౌక్

ఇరువైపులా ఇంపైన ప్రదేశాలు
ఊసుపోని జనాలకు ఆవాసాలు
ప్రేమపక్షులు వాలే కుటీరాలు.

అదే రోడ్డు వారగా
ఎన్నెన్ని పోరాట శిబిరాలో!
ఆకాశాన్ని బద్దలుకొట్టే నినాదాలు
ఆడ, మగా, ముసలి, ముతకా
ఒరుసుకుపోతున్న
ఇసుకరేణువుల్లా జనం
విశాల రహదారిని
ఇరుకు చేస్తున్న ప్రవాహం
అట్టడుగు జనాల కురుక్షేత్రం
ప్రజాపోరాటాల ధర్మాచౌక్!

ఇక్కడ...
అమ్మ కొంగుచాటున పసిబిడ్డ
ఉగ్గుపాలతోనే, పోరాటం నేర్చుకుంటోంది!

నీటి ఫిరంగులతో తలపడుతున్న అమ్మ,
గుర్రాలు తొక్కుతున్నా
తలదించని అమ్మను చూస్తోంది.
ముళ్ళ కంచెలు, లారీలు, తూటాలు
అమ్మ ఆశయాన్ని ఛేదించలేవని,
అమ్మపోరాటం
తన తరం కోసమేనని తెలుసుకుంటోంది.
అమ్మ ఆశయ సాధన కోసం
ఆమె ఒడిలోనే శపథం తీసుకుంటోంది!

ఆ పసిబిడ్డలే
రేపటి విప్లవ రథసారథులని
రాజ్యాం గజగజలాడుతోంది.
అందకు ధర్మా చౌక్
ఎప్పుడూ రక్తసిక్తమవుతుంటుంది.

- చిన్మయ్

ఓ ఫీల్డ్ అసిస్టెంట్ ఆవేదన

జానీ జానీ..... ఎస్ పప్పా!
జాబ్ ఇన్ ఎన్ఆర్ఇజిఎస్..... ఎస్ పప్పా!
లాట్ ఆఫ్ టెన్సన్.....ఎస్ పప్పా!
టూ మచ్ వర్క్.....ఎస్ పప్పా!
బిపి....షుగర్ హై పప్పా!

ఎర్లీ బోన్స్..... జోక్ పప్పా!
యాన్యువల్ పే..... లో పప్పా!
పర్సనల్ లైఫ్..... లాస్ పప్పా!
ప్రమోషన్, ఇన్సెంటీవ్స్.....డ్రీమ్స్ పప్పా!

ఉపాధిహామీ పథకంలో పనిచేస్తున్న ఫీల్డ్ అసిస్టెంట్ తన అనుభవాన్ని అక్షరీకరించారు

దోపిడికి వ్యతిరేకంగా మరిన్ని ఐక్య పోరాటాలు చేయాలి!

దోపిడి లేని స్వేచ్ఛా ప్రపంచం కోసం జరిగే ఉద్యమంలో కార్మికవర్గం అనివార్యంగా విప్లవాత్మక పోరాటాలు చేయవలసిన అవసరాన్ని మేడే మరోసారి గుర్తుకు తెస్తున్నది. 1886లో ఉరికొయ్యలపై నిశ్శబ్దంగా ప్రాణాలర్పించిన అమర వీరులు తమ నిశ్శబ్దం అణగారిన ప్రజలు మరింత శక్తివంతమైన పోరాటాలకు దారి తీస్తున్నదని ప్రకటించారు. 19వ శతాబ్దిలో పారిశ్రామిక ప్రపంచంలో ఆరంభమైన పోరాటం నేడు ప్రపంచమంతట విస్తరిస్తున్నది. వివిధ రూపాలలో కార్మికవర్గానికి న్యాయం జరగాలని కోరుతున్నది.

చికాగో వీరుల పోరాటంలో ప్రధానమైన డిమాండ్లలో ఒకటైన 8గంటల పని అనేది వివిధ దేశాలలోని కోట్లాది మంది కార్మికులకు నేటికీ ఒక కలగానే మిగిలింది. భారత దేశంలో కూడా స్వాతంత్ర్యానికి పూర్వమే అనేక చట్టాలు ఉన్నప్పటికీ ఇండియాలో కూడా 8గంటల పని అన్ని చోట్లా అమలు జరగటం లేదు.

గత మేడే తర్వాత ప్రపంచంలోని ప్రతి మూలా విస్తృతమైన స్థాయిలో పెద్ద పోరాటాలు జరగడం చూశాం. పెట్టుబడిదారి విధానానికి ప్రపంచంలో తలెత్తిన సంక్షోభం నిలకడలేని పెట్టుబడిదారి విధానానికి వ్యతిరేకంగా పోరాటం చేయవలసిన అనివార్యతను స్పష్టపరుస్తున్నది. అరబ్ స్ప్రింగ్ పేరుతో ధ్వనించిన నిరసనలు, వాల్ స్ట్రీట్ ఆక్రమణ ఉద్యమం వగైరాలన్నీ విధాన మార్పు కోసం జరిగినవేనని గమనించాలి.

ఈ ఉద్యమాలన్నీ నికరంగా పోరాటం కొనసాగించగల్గిన, నిర్మాణ చట్రం కల్గి ఉన్నవి కావు. అందుచేత ప్రజల్లో వెల్లువెత్తిన నిరసనలు తక్కువగా చూడరాదు.

గత సంవత్సరం నుండి ఈ పోరాటాలు మరింత విస్తృతమౌతున్నాయి. అందులో కొన్ని పోరాటాలు పలు విధాలుగా చారిత్రాత్మకమైనవి రెండు నెలల క్రితం జోహాన్స్ బర్గ్ సమావేశంలో ప్రపంచ ట్రేడ్ యూనియన్ల సమాఖ్య ప్రెసిడెన్సియల్ కౌన్సిల్ మీటింగ్లో వీటిని సమీక్షించింది.

“కార్మిక వర్గం చేస్తున్న పోరాటాలు ఎంతో ఆశాజనకంగా ఉన్నాయి. ఈ పోరాటాలు రోజు రోజుకు

మేడే పిలుపు


ఉధృతమౌతున్నాయి. అనేక మంది మరణానికి దారి తీసిన నైజీరియా కార్మికుల సమ్మె. దీనికి ఒక ఉదాహరణ. అనేక నెలలు కొనసాగిన ఎస్.ఎం.ఇ మెక్సికో సమ్మె, గ్రీసులోని స్టీల్ వర్కర్స్ వీరోచిత సమ్మె. కజకిస్తాన్ కార్మికుల సమ్మె, పెనామాలోని అరటి తోటల కార్మికుల సమ్మె, పెనామా కాలువ సమ్మె పోరాటం. పోర్చుగల్లో, ఇండియాలో థాయ్‌లాండ్‌లో, ఇటలీలో, పోలాండ్‌లో, బెల్జియంలో, బల్గేరియాలో, సౌత్ ఆఫ్రికాలోని ట్రాన్స్ నేషనల్ మెటల్ సెక్టార్ కార్మికుల సమ్మె. కొలంబియాలో ఫుడ్ సెక్టార్ కార్మికుల సమ్మె, పెరూలో మైనింగ్ సెక్టార్ కార్మికుల సమ్మె. ఇంగ్లాండ్‌లో ప్రభుత్వ రంగ కార్మికుల సమ్మె, చిలీలో యువకుల పోరాటం, వాల్ స్ట్రీట్ నిరసనోద్యమం, వగైరాలన్నీ ఉదాహరణలు. అన్ని సెక్షన్ల కార్మికులు అన్ని ఖండాలలోనూ నియో లిబరల్ కార్మిక వ్యతిరేక విధానాలను వ్యతిరేకిస్తున్నారని రుజువు పరుస్తున్నాయి. ఈ విధానాలను సోషల్ డెమోక్రటిక్ ప్రభుత్వాలు అనుసరిస్తున్నాయి. ఈ రోజు పెట్టుబడిదారి ప్రపంచంలోతైన సంక్షోభంలో కూరకుపోయింది”.

రైతాంగం, వ్యవసాయ కార్మికులు తీవ్రమైన ఆర్థిక వత్తిడికిలోనై దేశంలోని వివిధ ప్రాంతాలలో ఆత్మహత్యలు

చేసుకుంటున్నారు. ఈ దుస్థితి ఇండియాలో రైతాంగం, వ్యవసాయ కార్మికుల దయనీయమైన స్థితిని వెల్లడిస్తున్నది. ప్రస్తుత స్థితిలో కార్మికవర్గం వీరి సమస్యలపై కదిలి గ్రామీణ ప్రాంతంలో తమ సహజ మిత్రులైన రైతు, వ్యవసాయ కార్మికులకు బాసటగా ఉద్యమించి అన్ని విధాల సహకరించాలి. భారత కార్మిక వర్గ ఐక్యతను పటిష్టపరుస్తూ కార్మిక, కర్షక ఐక్యతను పెంపొందిస్తూ గ్రామీణ పేదల సమస్యలపై

తరఉద్యమించాలని ఈ మేడే మనకు స్ఫురణకు తెస్తున్నది. అదేవిధంగా ప్రపంచంలోని వివిధ భాగాలలో ఉన్న మన సోదర, సోదరి కార్మిక జనావళి గొంతుకలతో గొంతు కలిపి పోరాడాలి.

అనేక కార్మిక పోరాటాలలో దేశంలోని వివిధ ప్రాంతాలలో



అతిక్రూరంగా శిక్షించడం, దాడులు జరిపి చంపడం చూస్తున్నాం. ఈ దుర్మార్గాలను ఖండిస్తూ శక్తివంతమైన సంఘీభా ఉద్యమాన్ని నిర్మించడం అత్యంత అవసరం. పాలకవర్గాలు జనం జీవన పరిస్థితులపై దాడిని కేంద్రీకరించి ఉద్యతం చేస్తున్న దశలో ఈ సంఘీభావ ఉద్యమం చాలా ప్రాధాన్యత కల్గింది. వర్గ పోరాటాలను తీవ్రతరం చేయడం శక్తివంతమైన సంఘీభావ ఉద్యమాన్ని నిర్మించడం అనేది దోపిడి రహిత స్వేచ్ఛా ప్రపంచాన్ని సాధించటానికి అవసరమని ఈ మేడే పిలుపుసారాంశము.

“ఒకే విధమైన దాడులు, ఒకే విధమైన శత్రువులతో వేధించబడుతూ ఒకే రకమైన కోర్కెలతో పోరాడుతున్నకార్మికులందరిని కలిపి ఐక్యంగా నడిపేందుకు అనువైన పరిస్థితులను, నిర్మాణ రూపాన్ని నిర్మించడానికి అన్ని విధాల కృషి చేయాలి”. అని వర్గ పోరాట దృక్పథం కల్గిన ఏకైక అంతర్జాతీయ కార్మిక సంస్థ డబ్ల్యు.ఎఫ్.టి.యు పిలుపునిస్తోంది.

“ ఒక వైపున ప్రతి ట్రేడ్ యూనియన్ సంస్థ తమ దేశంలో వర్గ సమస్యలపై తమ యూజమానులను నికరంగా ఎదుర్కొంటోంది. పోరాటం చేస్తున్నది. అదే సమయంలో కార్మికవర్గం అంతర్జాతీయ సంఘీభావాన్ని ప్రకటించడం ఒక తప్పనిసరి విధి ఇటువంటి సంఘీభావ ఉద్యమాలు మరింత బలపడాలి. ఫ్యాక్టరీ స్థాయిలో, పని స్థాయిలలో సంఘీభావ ఉద్యమాల గురించి ప్రచారం చేయాలి. తద్వారా పోరాటాలలో తాము ఒంటరిగా లేమనే భావన కార్మికులలో ఏర్పడాలి. అప్పుడే అంతర్జాతీయంగా కార్మికవర్గ ఐక్యత సానుకూల ఫలితాలు


సాధిస్తుంది”. అని డబ్ల్యు.ఎఫ్.టి.యు ప్రెసిడెన్సియల్ కౌన్సిల్ రిపోర్టు వ్యక్తం చేసింది. మేడేప్రదర్శనలు జరిపేటప్పుడు ఇవన్నీ మన మదిలో ఉండాలి. ఈ విధానాన్ని రానున్న రోజుల్లో పట్టుదలతో కొనసాగిస్తూ దోపిడికి వ్యతిరేకంగా మరిన్ని పోరాటాలు చేయాలి.



తూర్పుగోదావరి జిల్లా అంగన్వాడీ కమిటీకి అభినందనలు

తూర్పుగోదావరి జిల్లా అంగన్వాడీ వర్కర్స్ & హెల్పర్స్ యూనియన్ వారు జిల్లాలో క్యాంపెయిన్ చేసి కార్మికలోకం చందాలను పెంచారు. 2012 ఏప్రిల్ నెలలో 410 కాపీలు, మే నెలలో 546 కాపీలు మొత్తం 956 కాపీలను పెంచారు.


ఒకరంగం కృషి చేసి ఏజెన్సీలు, పెద్ద సంఖ్యలో చేర్పించారు. తూర్పుగోదావరి జిల్లా అంగన్వాడీ వర్కర్స్ & హెల్పర్స్ యూనియన్ అధ్యక్షురాలు శ్రీమతి జి.బేబీరాణి, ప్రధాన కార్యదర్శి శ్రీమతి ఎం. వీరలక్ష్మి, మరియు అంగన్వాడీ జిల్లానాయకత్వానికి కార్మికలోకం అభినందనలు తెలుపుతోంది. ఈ కృషి ఎల్లప్పుడూ కొనసాగించాలని ఆశిస్తున్నది.




పెరిగిన వేతనాలు
అమలు చేయాలని
కలెక్టర్ ఆఫీస్ ముందు
ధర్నా చేస్తున్న
అంగన్వాడీలు



డిసిఎల్ ఆఫీసు ముందు భవన నిర్మాణ
కార్మికుల ధర్నా



డిఎంఐ హెచ్.ఆఫీసు ముందు
ధర్నా చేస్తున్న ఆశా వర్కర్స్



యూట్రక్స్ కార్మికులకు కమిటీవేతనాలు
అమలు చేయాలని లేబర్ కమిషనర్ కి
వినతిపత్రం అందజేస్తున్న నాయకులు



ఉపాధి సంక్షోభంలో ప్రపంచం - ఐఎల్ఓ హెచ్చరిక

ఈ మధ్యనే అంతర్జాతీయ కార్మిక సంఘం (ఐఎల్ఓ) ప్రపంచంలో ఉపాధి కల్పన ధోరణుల మీద ఒక నివేదిక విడుదల చేసింది. దాని శీర్షిక చూస్తేనే మనకు ప్రపంచంలో ఉపాధి కల్పన పరిస్థితి ఎలా వుంది అనేది అర్థమవుతుంది. ఆ నివేదిక శీర్షిక “మరింత ఉపాధి సంక్షోభాన్ని నివారించడం” దీన్ని బట్టి ప్రపంచంలో ఉపాధి సంక్షోభం ఉందని అంగీకరించి, అది మరింతగా ముదరకుండా నివారించడానికి ప్రయత్నిస్తున్నారని స్పష్టమౌతోంది. అగ్రరాజ్యం అమెరికా పరిస్థితి కూడా ఏమీ బాగాలేదు. అమెరికా దేశం ఎదుర్కొంటున్న మూడు సమస్యలను పేర్కొనమని ఒక విశ్లేషకుడిని అడిగారట. ఆయన మూడుముక్కల్లో చెప్పిందేమిటంటే “ఉద్యోగాలు - ఉద్యోగాలు - ఉద్యోగాలు!” ప్రపంచీకరణ అభివృద్ధి మేడిపండు పొట్టలో కష్టజీవులకు మిగిలేది పురుగులేనని తేలింది. ఇన్నాళ్ళూ పెట్టుబడిదారి ఆర్థికవేత్తలు చెప్పిందంతా దోపిడి దారులకు అనుకూలమేనని ప్రపంచమంతా గుర్తిస్తున్నారు. ప్రపంచీకరణ - సరళీకరణ - ప్రైవేటీకరణ తాలూకు అభివృద్ధంతా ఉపాధి రహిత అభివృద్ధినని, ఒక వైపు బ్రహ్మాండమైన అభివృద్ధి మరోపూపు దాని వెన్నంటే నిరుద్యోగం పెరుగుతోందని అనుభవంలో తేలింది. అందువల్లనే ప్రపంచవ్యాప్తంగా వివిధ దేశాల్లో (అమెరికాతో సహా) పెట్టుబడిదారి నమూనా అభివృద్ధి వ్యాప్తికి వ్యతిరేకంగా ప్రజలు వీధిపోరాటాలకు దిగుతున్నారు. ఈ పోరాటాలకు ఊపిరులూడుతున్నది నిరుద్యోగమేనని విశ్లేషకులు అభిప్రాయ పడుతున్నారు. ఈ నిరుద్యోగం భవిష్యత్తులో మరింత పెరుగుతుందే తప్ప తగ్గే అవకాశాలు లేవని ఐఎల్ఓ నివేదికలో అంచనా వేసింది.

భారతదేశపరిస్థితి : ఐఎల్ఓ నివేదికల్లో భారతదేశంలో నిరుద్యోగం గురించి కూడా వివరాలున్నాయి. భారతదేశం పురోగమిస్తోందని, ఆర్థిక శక్తిగా ఎదుగుతోందని పాలకులు గొప్పగా ప్రకటిస్తున్నారు. కాని అదే సందర్భంలో ఉపాధికల్పన నానాటికి దిగజారుతోందని ఐఎల్ఓ పేర్కొంది. 2000-2005 సంవత్సరాల మధ్య ఉపాధికల్పన రేటు 2.5% వుండగా, అది 2005-10 కల్లా 0.8%కు పడిపోయింది. వ్యవసాయేతర రంగాలలో ఉపాధి కల్పన 4.65% నుండి 2.53%కు పడిపోయింది. ఇది కూడా జిడిపి రేటు 8% వుందని ప్రకటించినప్పుడు జరిగిందని గుర్తించాలి. జిడిపి అభివృద్ధి క్షీణిస్తూ 7శాతానికి చేరవచ్చని అంచనాలున్న నేపథ్యంలో 2011-12 కాలంలో ఉపాధి కల్పన మరింత దిగజారే అవకాశం వుంది.

పెరుగుతున్న అసంఘటిత రంగం : ఉపాధి కల్పనలో ఇచ్చే జీతాలు, పని పరిస్థితుల మీద కూడా ఐఎల్ఓ వ్యాఖ్యలు చేసింది. భారతదేశంలో మనం ఎదుర్కొంటున్న పరిస్థితి, ప్రపంచవ్యాప్తంగా పెట్టుబడిదారులు సృష్టించారని మనకు అర్థమవుతోంది.

ఈ అభివృద్ధి క్రమంలో సృష్టించిన ఉద్యోగాలలో పాక్షిక లేదా తాత్కాలిక ఉద్యోగాలు పెరుగుతున్నాయని పేర్కొంది. దీనితో నిరుపేద శ్రామికవర్గం పెద్దఎత్తున తయారవుతోందని తెలిపింది. ప్రపంచవ్యాప్తంగా వున్న 95కోట్ల పేద కార్మికులలో 45.6కోట్ల మంది దారిద్ర్యరేఖకు దిగువన రోజుకు రు.70/- (యుస్ డాలర్ 1.25) సంపాదనతో జీవిస్తున్నారని 2011 లెక్కల్లో తెలిపింది. దీనిలో మహిళా కార్మికులు 50.5% వున్నారని, వీరంతా ఉద్యోగభద్రత లేకుండా దినదినగండంగా జీవిస్తున్నారని తెలిపింది.

భారతదేశంలో కూడా సంఘటితరంగంలో కార్మికుల సంఖ్య నానాటికి క్షీణిస్తోంది. 1998సం॥లో 2.82కోట్లు వుండగా అది 2008సం॥ కల్లా 2.75కోట్లకు పడిపోయింది. ప్రభుత్వ రంగంలో కూడా తాత్కాలిక లేదా కాంట్రాక్టు కార్మికుల సంఖ్య పెరిగిపోతోంది. 2008-09 లెక్కల ప్రకారం వీరి సంఖ్య 32 శాతంగా వుంది. వీరంతా సాంఘిక భద్రత, మంచి వేతనాలు లేకుండా పనిచేస్తున్నారు.

సంఘటిత రంగంలో నిజవేతనాలు పడిపోతున్నాయని ఎంతోకాలంగా సిఐటియు ఆందోళన చేస్తూనే వుంది. అదే విషయాన్ని ఐఎల్ఓ నివేదికలు రుజువు చేసాయి. పిఎస్యులను ప్రైవేటీకరణ కాకుండా వాటి నిధులను మరింత విస్తరణకోసం వినియోగించి ఉద్యోగాలు సృష్టించాల్సిన అవసరం ఎంతయినా వుంది. అయితే పెట్టుబడిదారుల లాభాలు విపరీతంగా పెంచడం కోసం, కారుచౌకగా కార్మికులను సరఫరా చేయడమే లక్ష్యంగా మన పాలకులు విధానాలున్నాయి. కార్మికవర్గం అన్ని వర్గాల ప్రజలు ఏకత్రాటిమీదకొచ్చి విస్తృత రీతిలో ప్రజా పోరాటాలు నిర్వహించడం ద్వారానే ఈ ప్రభుత్వ విధానాలను తిప్పికొట్టగలం. కార్మికులకు న్యాయం చేయగలం.

వర్కింగ్ క్లాస్ - మార్చి 2012

సంక్షిప్తానువాదం

సత్యభాస్కర్

ఉత్సాహపూరితంగా జరిగిన మున్సిపల్ యూనియన్ రాష్ట్ర మహాసభలు

ఆంధ్రప్రదేశ్ మున్సిపల్ వర్క్స్ ఎంప్లాయిస్ యూనియన్ రాష్ట్ర 11వ మహాసభలు ఏప్రిల్ 21, 22 తేదీలలో గుంటూరులో కామ్రేడ్ కొండ్రగుంట వెంకటేశ్వర్లు నగర్లో ఉత్సాహపూరిత వాతావరణంలో జరిగాయి. మొదటి రోజు ర్యాలీ, బహిరంగ సభ నిర్వహించారు. ప్రదర్శనలో డప్పువాయిద్యాలు, కోలాట ఆటలు, నృత్యాలు ఆకర్షణీయంగా నిలిచాయి. బహిరంగ సభకు ముఖ్యఅతిథిగా సి.పి.ఎం. పార్టీ శాసనసభా పక్షనేత జూలకంటి రంగారెడ్డి హాజరైనారు. వక్తలుగా ఆహ్వాన సంఘం అధ్యక్షురాలు రమాదేవి, సిఐటీయూ రాష్ట్ర కార్యదర్శి ఎం.సాయిబాబు, రాష్ట్ర వర్కింగ్ ఉమెన్ కన్వీనర్ కె. ధనలక్ష్మిలు విచ్చేశారు. ఈ కార్యక్రమానికి యూనియన్ రాష్ట్ర అధ్యక్షులు పాలడుగు భాస్కర్ అధ్యక్షత వహించగా ప్రధాన కార్యదర్శి కె.వెంకటేశ్వర్లు, కార్యదర్శి బుద్రి వెంకటేశ్వర్లు పాల్గొన్నారు. సీనియర్ నాయకులు కగ్గా తిరుపతయ్య, సిఐటీయూ జిల్లా ప్రధాన కార్యదర్శి వై.నేతాజీ, నాయకులు నళీని కాంత్లు పాల్గొన్నారు.

ఏప్రిల్ 22వ తేదీ ప్రతినిధుల సభను కృష్ణా, గుంటూరు జిల్లాల ఎమ్మెల్యే కె.యస్. లక్ష్మణ్ రావు ప్రారంభించారు. అంతకు ముందు జెండా ఆవిష్కరణను సీనియర్ నాయకులు ఎ.భుజంగరావు ఆవిష్కరించారు. సంతాప తీర్మానంతో పాటు, మున్సిపల్ ఉద్యోగుల సమస్యలు పరిష్కరించాలని, అసంఘటిత కార్మికులకు సమగ్ర చట్టం చేయాలని, వీధి దీపాల ప్రైవేటీకరణ నిలపుదల చేయాలనీ, కనీస వేతనం రు.10వేలు, డి.ఎ. చెల్లించాలని, శ్రామిక మహిళల సమస్యల్ని పరిష్కరించాలని, ఎస్సీ, ఎస్టీ సబ్ ప్లాన్ అమలు చేయాలనీ, కాంట్రాక్ట్ పద్ధతుల్లో పనిచేస్తున్న వారిని రెగ్యులరైజ్ చేయాలని పలు తీర్మానాలను మహాసభ ఏకగ్రీవంగా ఆమోదించింది.



కె.వి.పి.ఎస్. రాష్ట్ర ప్రధాన కార్యదర్శి జాన్ వెస్లీ, అసంఘటితరంగ కార్మికుల సమన్వయ కమిటీ రాష్ట్ర కన్వీనర్ కె. ఉమామహేశ్వరరావులు సందేశాలిచ్చారు. సామాజిక ఉద్యమాలు జయప్రదం కావాలని, దళితుల ఆత్మగౌరవ పోరాటాలు వర్ధిల్లాలని కాంక్షిస్తూ మహాసభకు హాజరైన ప్రతినిధులు అప్పటికప్పుడు సామాజిక సంఘీభావ నిధి వసూలు చేసి రు. 11,88.50 పైనలు సిఐటీయూ రాష్ట్ర కార్యదర్శి కా||యం.సాయిబాబు ద్వారా వెస్లీకి అందించారు.

కార్యదర్శి ప్రవేశపెట్టిన నివేదిక పై 22 జిల్లాల నుండి 30 మంది ప్రతినిధులు చర్చల్లో పాల్గొన్నారు. ఈ మహాసభకు 85 మున్సిపాలిటీల నుండి ప్రతినిధులు పాల్గొన్నారు.

మహాసభ నూతన కార్యవర్గాన్ని 61మందితో ఎన్నుకున్నది. 25 మందితో రాష్ట్ర ఆఫీసు బేరర్స్, 9 మందితో మహిళా సబ్ కమిటీ ఎన్నికైనది.

కొత్తగా ఎన్నికైన రాష్ట్ర ఆఫీసు బేరర్స్

ప్రెసిడెంట్ : కాకర్లమూడి సామ్రాజ్యం (ఒంగోలు),
వర్కింగ్ ప్రెసిడెంట్ : బుద్రివెంకటేశ్వర్లు (ఖమ్మం), రాష్ట్ర ఉపాధ్యక్షులు : నుబ్బారావు (విశాఖ), గార్ల పాటి లక్ష్మి (విజయవాడ), పి.రామచంద్రరావు (గుంటూరు), విశాలక్ష్మి (అనంతపురం), పి.లోకేశ్వరి (మహబూబ్ నగర్), వి.వి.మంగపతి (హైదరాబాద్), ఇ. అంజయ్య (హైదరాబాద్), బి.యాదమ్మ (హైదరాబాద్), రాజమల్లు (కరీంనగర్), సి.హెచ్. లక్ష్మీనారాయణ (నల్గొండ), కో- ఆఫ్ఫీస్ (పశ్చిమగోదావరి). ప్రధాన కార్యదర్శిగా పాలడుగు భాస్కర్ (రాష్ట్రకేంద్రం), కార్యదర్శులుగా పి. వెంకటరెడ్డి (విశాఖ), బట్టశ్రీను (పశ్చిమగోదావరి), డేవిడ్ (కృష్ణా), కోర్నిపాటి శ్రీను (ప్రకాశం), పెన్నా ఓబులేసు (అనంతపురం), తిరుపాల్ (కడప), కమర్ ఆలీ (మహబూబ్ నగర్), జి.ఆరజు (వెంకట్), కృష్ణ (హైదరాబాద్), గోల్కొండ శ్రీను (వరంగల్), కోశాధికారిగా జన్ను ప్రకాశ్ (వరంగల్) ఎన్నికైనారు.

- కాంట్రాక్టు కార్మికుల వేతనాల్లో కట్ అవుతున్న డబ్బులను కార్మికులకు అకౌంట్ నెంబర్ ఇచ్చి వారి ఖాతాల్లో జమ చేయాలని,

- పర్మినెంట్ ఉద్యోగులకు జిపిఎఫ్ అకౌంట్లు ప్రారంభించాలనీ, ప్రీ ఆడిట్ ఎత్తి వేయాలని సంతకాల సేకరణ చేసి ఆందోళన చెయ్యాలని నిర్ణయించాం.

ఆందోళనలో భాగంగా

- మే 15, 16 తేదీల్లో అన్ని మున్సిపాలిటీ కార్యాలయాల ముందు నిరాహారదీక్షలు

- మే 17వ తేదీ మున్సిపల్ కార్యాలయాల ముట్టడి

- మే 29 చలో పి.ఎఫ్ కమీషనర్ ఆఫీసు హైదరాబాద్

9 నెలల నుండి డబుల్ డ్యూటీలు చేస్తున్న ఆపరేటర్లు, పట్టించుకోని అధికారులు

విద్యుత్ శాఖలో జిల్లా వ్యాప్తంగా 300 మందిపైబడి సబ్ స్టేషన్ ఆపరేటర్లు కంటిన్యూగా వారం రోజులు పనిచేస్తున్నా



అధికారుల్లో చలనలేదని, తక్షణమే ప్రతి సబ్ స్టేషన్ కు నల్గూరు ఆపరేటర్లను నియమించి సక్రమంగా డ్యూటీలు చేయడానికి చర్యలు తీసుకోవాలని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర సహాయ కార్యదర్శి పి.నాగరాజు, రాష్ట్ర కమిటీ సభ్యులు కె.ఎన్.మంబలి, కర్నూలు జిల్లా రీజినల్

గౌరవాధ్యక్షులు, సిఐటియు జిల్లా అధ్యక్షులు ఎం.డి. అంజిబాబు, రీజినల్ అధ్యక్షులు బి. మహానంది డిమాండ్ చేశారు. మంగళవారంనాడు సిఐటియు కర్నూలు జిల్లా కార్యాలయం కార్మిక కర్షక భవన్ నందు ఆ యూనియన్ రీజినల్ అధ్యక్షులు బి. మహానంది అధ్యక్షతన కర్నూలు జిల్లా రీజినల్ కమిటీ సమావేశం జరిగింది. ఈ సమావేశంలో అనేక అంశాలు చర్చించడం జరిగింది. జులై 2011 నియమించిన సిజె.యుఎం దాదాపు 9 నెలలు గడిచినా డబుల్ డ్యూటీలు సబ్ స్టేషన్ ఆపరేటర్లుగాను, మరికొంత మంది ఒకప్రక్క ఫీల్డ్ లోడు, మరోప్రక్క సబ్ స్టేషన్ నందు ఆపరేటర్లుగా డ్యూటీలు చేస్తూ, మానసికంగా అనేక ఇబ్బందులు ఎదుర్కొంటున్న విషయాలపైన, జిల్లా వ్యాప్తంగా 186 సబ్ స్టేషన్స్ వుంటే అందులో ప్రధానంగా యార్డులైట్లు ఎనిమిది వెలగవలసి వున్నది కేవలంరెండు, లేక మూడు లైట్లు వెలుగుతున్నవి. కనీసం వేసవికాలంలో త్రాగడానికి మంచినీళ్ళు కరువు. పనిచేస్తున్న కార్మికులకు 5 నెలల నుండి జీతాలు లేవు. ఆన్ లైన్ ద్వారా బ్యాంక్ లో జీతాలు ఇస్తున్నామంటున్నా బ్యాంక్ లో బ్యాలెన్స్ అకౌంట్ లేనందున బ్యాంక్ అధికారులు కార్మికుల అకౌంట్ ని రద్దు చేస్తామని హెచ్చరికలు, తదితర సమస్యల గురించి ఇపిఎఫ్., ఇఎస్ఐ, దిక్కులేదు. నెలనెల ఇపిఎఫ్ కట్టడంలేదు. అధికారులు కాంట్రాక్టర్లు ఇచ్చే ముడుపులతో కాంట్రాక్టర్లపై చర్యలు లేవు. వీటన్నింటినీపైన చర్చించడం జరిగింది.

రీజెన్సీ కార్మికులను ప్రభుత్వం ఆదుకోవాలి

లాకౌట్ ఎత్తేసే వరకూ రీజెన్సీ కార్మికులను ప్రభుత్వం పూర్తి స్థాయిలో ఆదుకోవాలని సిఐటియు రాష్ట్ర కార్యదర్శి ఎవినాగేశ్వరరావు డిమాండ్ చేశారు. సిఐటియు ఆధ్వర్యంలో ఏప్రిల్ 2న తూర్పుగోదావరి జిల్లా కాకినాడలోని కలెక్టరేట్ ఎదుట వందలాది మంది కార్మికులతో ధర్నా నిర్వహించారు. రీజెన్సీ కార్మికులపై అక్రమ కేసులు ఎత్తివేయాలని, కార్మిక చట్టాలను అమలు చేయాలని, రీజెన్సీ ఫ్యాక్టరీ లాకౌట్ ఎత్తివేయాలని నినాదాలు చేశారు.

ధర్నానుద్దేశించి ఎవి.నాగేశ్వరరావు మాట్లాడుతూ రీజెన్సీలో ఒక్క యంత్రం కూడా పాడవలేదని, యాజమాన్యం తప్పుడు లెక్కలతో నష్టం చూపుతోందని విమర్శించారు. కార్మికుల్లో 95 శాతం ఆంధ్రప్రదేశ్ కు చెందిన వారే అయినందున ప్రభుత్వం బాధ్యత వహించాలని, మూడు వేల మంది కార్మికులను ఆదుకోవాలని కోరారు. వీరందరికీ ఉపాధి కల్పించాలని, నిత్యావసరాలు అందించాలని డిమాండ్ చేశారు. కంపెనీ అక్రమ లాకౌట్ పై ఆంధ్రప్రదేశ్, పాండిచ్చేరి ప్రభుత్వాలకు



**సిఐటియు రాష్ట్ర కార్యదర్శి
నాగేశ్వరరావు డిమాండ్**

నోటీసులిచ్చామని తెలిపారు. లాకౌట్ ఎత్తేయకుంటే ప్రభుత్వమే కంపెనీని స్వాధీనం చేసుకుని పని ప్రారంభించాలని డిమాండ్ చేశారు. కార్మికులపై పెట్టిన తప్పుడు కేసులను ఉపసంహరించుకోవాలని, కార్మిక నాయకుడు మురళి హత్యకు కారకులను అరెస్టు చేయాలని కోరారు. మురళి కుటుంబానికి రు.25 లక్షలు, గాయపడిన కార్మికులకు రు.5లక్షల చొప్పున నష్టపరిహారం ఇవ్వాలని, వారికి ఉచితంగా వైద్యం అందించాలని డిమాండ్ చేశారు.

రీజెన్సీ కార్మికులకు కార్మిక సంఘాలు, ప్రజాప్రతినిధులు అండగా నిలవాలని కోరారు. ఈ ధర్నాలో సిఐటియు జిల్లా కార్యదర్శి దువ్వా శేషబాబ్బి, శ్రామిక మహిళా జిల్లా కన్వీనర్ బేబిరాణి, ఇష్టా జిల్లా కార్యదర్శి కె.వెంకటేశ్వరరావు, వ్యవసాయ కార్మిక సంఘం జిల్లా కార్యదర్శి కె.ఎస్. శ్రీనివాస్ అంగన్ వాడీ యూనియన్ జిల్లా కార్యదర్శి ఎం.వీరలక్ష్మి, ఐదవ, ఫ్యాబ్రికేషన్ వర్కర్స్ యూనియన్ నాయకులు తదితరులు పాల్గొన్నారు.

మేడే శుభాక్షంక్షలతో.....

ప్రభుత్వ ఉద్యోగులుగా గుర్తింపు కోసం - ఐక్యమౌదాం- పోరాడుదాం



గ్రామ రెవిన్యూ సహాయకుల సంఘం(విఆర్ఏ)

వినిమయ ధరల సూచిక

(బేస్ 2001 = 100)

| సెంటర్ సీరిస్ | అక్టోబర్ | నవంబర్ | డిశంబర్ | జనవరి | రింకింగ్ ఫ్యాక్టర్ | 1971=100 | 1960=100 | 1982=100 |
|-----------------------|----------|--------|---------|-------|---------------------|----------|----------|----------|
| హైదరాబాద్ | 182 | 183 | 181 | 182 | ఆల్ ఇండియా | - | 4.93 | 4.63 |
| గుంటూరు | 201 | 204 | 201 | 202 | హైదరాబాద్ | - | 5.23 | 4.79 |
| విశాఖపట్నం | 200 | 200 | 198 | 202 | గుంటూరు | - | 5.60 | 4.57 |
| వరంగల్ | 208 | 210 | 209 | 210 | విశాఖపట్నం | 2.48 | 1.87 | 4.64 |
| విజయవాడ | 192 | 192 | 190 | 189 | రాజమండ్రి | 2.55 | 1.81 | 4.26 |
| గోదావరి ఖని | 209 | 210 | 207 | 204 | వరంగల్ | 2.36 | 1.90 | 4.75 |
| రాష్ట్ర సీరిస్ | | | | | ఎన్ఎస్ఐ కాంప్లెక్స్ | - | 1.89 | 4.21 |
| విజయనగరం | 206 | 206 | 206 | 208 | గోదావరిఖని (ఎవజిపి) | 2.49 | - | 4.45 |
| రాజమండ్రి | 209 | 209 | 208 | 209 | విజయవాడ | - | - | 4.28 |
| జగ్గయ్యపేట | 205 | 205 | 204 | 206 | విజయనగరం | - | - | 3.93 |
| తిరుపతి | 196 | 197 | 196 | 198 | కొత్తగూడెం | - | - | 4.58 |
| కొత్తగూడెం | 201 | 201 | 200 | 202 | నిజామాబాద్ | 2.52 | - | - |
| నిజామాబాద్ | 210 | 211 | 210 | 212 | | | | |
| ఆలిండియా | 198 | 199 | 197 | 198 | | | | |
| ఏ.పి. | 199 | 200 | 198 | 199 | | | | |

ఇంటి పని వారికి కనీసవేతనాల జీవోను సవరించాలి

రాష్ట్రంలో లక్షల సంఖ్యలో వున్న ఇంటి పనివారికి గుర్తింపుకార్డులను ఇవ్వాలని, పెరిగిన ధరలకనుగుణంగా కనీసవేతనాల జీవోను సవరించాలని, వైద్యబీమా (ఆర్ఎస్బివై) పథకాన్ని వర్తింపజేయాలని, ఇంటి పనివారు ఎదుర్కొంటున్న అనేక ఇతర సమస్యలను కూడా పరిష్కరించడానికి ప్రభుత్వం వెంటనే చర్యలు తీసుకోవాలని స్నేహ ఇంటి పనివారల సంక్షేమ సంఘం ఆధ్వర్యంలో జరిగిన సదస్సు ప్రభుత్వాన్ని డిమాండ్ చేసింది.

స్నేహ ఇంటి పనివారల సంక్షేమ సంఘం 2001లో ప్రారంభమైంది. ఈ సంఘం నేడు రాష్ట్రంలో 85 వట్టణాలలో విస్తరించింది. రాష్ట్రంలో ప్రధానంగా నగరాలు, వట్టణాలలో ఇంటిపనివారు (పనిమనుషులుగా పిలవబడుతున్నారు) లక్షల సంఖ్యలో వున్నారు. వీరిలో వట్టణాలను ఆనుకుని వున్న గ్రామాల నుండి వలస వచ్చిన కుటుంబాల వారే ఎక్కువ మంది.

ఐదవ నిర్వహించిన సర్వేలో వీరి సమస్యలలో దాగివున్న చీకటి కోణం వెలుగులోకి వచ్చింది. 97% చదువులేని వారు, ఎస్సీ, ఎస్టీ, బిసి సామాజిక తరగతికి చెందిన వారు 99%, కిరాయి ఇళ్ళలో వుంటున్నవారు 99%, ఒంటరి మహిళలు 20%, ఇక వారిలో 100% మహిళలకు ఆరోగ్య సమస్యలు వున్నవి. (జలుబు, దగ్గు, జ్వరం, నడుంనొప్పి, గుండెనొప్పి, రక్తహీనత, కాళ్ళు పాచిపోవటం) వీరు రోజుకు 8 నుండి 12 గంటలు పనిచేస్తున్నారు.

వట్టణాలలో బహుళ అంతస్తులలో పనివారిని లిఫ్టు వాడనీయకపోవడం ప్రత్యేక సమస్యలుగా ఐదవ దృష్టికి వచ్చినవి. అవమానాలు, వేధింపులు, దొంగతనాల పేరుతో అక్రమ కేసులు పెట్టడం, అత్యాచారాలు, హత్యలు మామూలుగా వారిపై జరుగుతున్నవి.

రాష్ట్ర వ్యాప్తంగా పలు విధాల ఆందోళనలు చేసి మంత్రులకు, అధికారులకు మెమోరాండాలు ఇచ్చింది. స్నేహ ఇంటి పని వారి సమస్యలపై నిరంతరంగా, నిలకడగా

చేసిన ఆందోళనలు, పోరాటాల ఫలితంగా ఇంటి పనివారికి కనీస వేతనాల జి.ఓ.ను సాధించుకున్నారు. ఇది సంఘ విజయమే. అయితే ఇంటి పనివారల సమస్యలు రోజు రోజుకూ పెరుగుతున్నాయి. పొరుగు రాష్ట్రాలైన మహారాష్ట్ర, తమిళనాడు రాష్ట్రాలు వీరికి మరిన్ని హక్కులు, సౌకర్యాలు సంక్రమింపజేసినవి. ఐక్యరాజ్య సమితి, కూడా ఇంటి పనివారల సంక్షేమానికి చర్యలు తీసుకోవాలని

తీర్మానించింది. కాని ఆచరణలో మన ప్రభుత్వం వైపు నుండి వీరి భద్రత, సంక్షేమానికి ఎటువంటి చర్యలు తీసుకోవడంలేదు.

20.4.12న సి.

అరుణగారి అధ్యక్షతన నుందరయ్య విజ్ఞాన కేంద్రంలో రాష్ట్ర సదస్సు జరిగింది.



గుర్తింపుకార్డులు,

ఇంటి పనివారి పేర్లు లేబర్ ఆఫీసులో నమోదు చేయాలని, ధరల కనుగుణంగా కనీసవేతనాల జి.ఓ సవరించి అమలు చేయడం, రాష్ట్రీయ స్వాస్థీయ బీమా యోజన పథకాన్ని వర్తింప జేయాలని, తెల్లరేషన్ కార్డులిచ్చి 18 లీటర్ల కిరోసిన్ ఇవ్వాలని, ఇళ్ళు, ఇళ్ళ స్థలాలు, పట్టాలు ఇవ్వాలని, అవమానాలు, వేధింపులు, అక్రమ కేసులు అరికట్టాలని, ప్రభుత్వ సంక్షేమ పథకాలన్నింటా ఇంటి పనివారికి ప్రాధాన్యత ఇవ్వాలని, పిల్లల చదువులకు స్కాలర్షిప్లు ఇవ్వాలని, ఇంటి పనివారల సంక్షేమానికి నోడల్ ఏజెన్సీలు ఏర్పాటు చేయాలని కన్వీనర్ టి. జ్యోతి తీర్మానాన్ని ప్రవేశ పెట్టారు.

సభలో సిఐటియు రాష్ట్ర ఉపాధ్యక్షురాలు పి. రోజా, ఐదవ రాష్ట్ర కార్యదర్శి కె.స్వరూపరాణి, రాష్ట్ర ఉపాధ్యక్షురాలు బి. హైమావతి తదితరులు పాల్గొన్నారు. వివిధ జిల్లాల నుండి వచ్చిన రమణ, నిత, ఆశాలత, లక్ష్మి, తిరుమల, లక్ష్మమ్మ, కన్నమ్మ, సూరమ్మ, సుభద్ర, కనకదుర్గ మాట్లాడారు. అనంతరం స్నేహ ఇంటి పనివారల సంఘం రాష్ట్ర అధ్యక్షులుగా వినోద, కార్యదర్శిగా ఆశలత మరో 23 మందితో కమిటీ ఏర్పడింది.

- టి.జ్యోతి

ఫీల్డ్ అసిస్టెంట్ల చలో కమిషనరేట్ ఉద్రిక్తం

గ్రామీణ ఉపాధి ఫీల్డ్ అసిస్టెంట్ల చలో కమిషనరేట్ ఆందోళన ఉద్రిక్తంగా మారింది. ఎపి గ్రామీణ ఉపాధి ఫీల్డ్ అసిస్టెంట్స్ యూనియన్ (సిఐటియు అనుబంధం) ఆధ్వర్యంలో వివిధ జిల్లాల నుంచి వచ్చిన ఉద్యోగులు హైదరాబాద్ హిల్ ఫోర్ట్ రోడ్ లోని గ్రామీణాభివృద్ధి శాఖ కమిషనర్ కార్యాలయాన్ని ఏప్రిల్ 20న ముట్టడించారు. కార్యాలయంలోకి పోలీసులు వారిని అనుమతించకపోగా ప్రధాన గేటుకు తాళాలు వేసేశారు. కార్యాలయం ఎదుట మిట్టమధ్యాహ్నం మండుటెండలోనే రోడ్డుపై బైరాయించి ప్రభుత్వానికి వ్యతిరేకంగా నినాదాలు చేశారు. రెండున్నర గంటలపాటు ఎండలోనే బైరాయించారు. ఉన్నతాధికారులు వచ్చి 7977, 491 మెమోలను రద్దు చేస్తున్నట్లు ప్రకటించేవరకు తాము అక్కడి నుంచి కదిలేది లేదని ఆందోళన కారులు తేల్చి చెప్పారు.

పోలీసులు వారిని బలవంతంగా అరెస్ట్ చేశారు. ఈ తోపులాటలో కొందరు ఉద్యోగులకు నవ్వు గాయాలయ్యాయి. అంతకుముందు ఆందోళనదేశించి యూనియన్ రాష్ట్ర అధ్యక్ష, ప్రధాన కార్యదర్శులు పి. యాదయ్య, కె. ఉమామహేశ్వరరావు, ఉపాధ్యక్షులు వెంకటేశ్వర్లు, సత్యనారాయణ, రాష్ట్ర కార్యదర్శి జి.కేశవులు తదితరులు మాట్లాడారు. పనిదినాలు పూర్తికాలేదనే సాకుతో 7,800 మంది గ్రామీణ ఉపాధి ఫీల్డ్ అసిస్టెంట్లను ఉద్యోగాల నుంచి తొలగించాలంటూ ప్రభుత్వం జారీ చేసిన 7977, 491 మెమోలు దుర్మార్గమైనవని, వాటిని వెంటనే రద్దు చేయాలని డిమాండ్ చేశారు. 2011-12లో 7,500 పనిదినాలు పూర్తి కాలేదని ఫీల్డ్ అసిస్టెంట్లను ఉద్యోగాల నుంచి తొలగించాలని ప్రభుత్వం చూడటం హేయమైన చర్యగా విమర్శించారు. కూలిపనులు లేని రోజుల్లో ఎస్సీ, ఎస్టీ భూముల పరిశీలన, జాబ్ కార్డుల వెరిఫికేషన్, ఎస్ఎస్ఎస్ గ్రూపుల ఏర్పాటు, పనుల ఎంపిక, ఉద్యానవన పంటల లబ్ధిదారుల ఎంపిక, ఇందిర జలప్రభ పథకంలో బోర్ల కోసం లబ్ధిదారుల ఎంపిక తదితర పనుల్ని ఫీల్డ్ అసిస్టెంట్లతో చేయించుకుంటున్నారని, వాటన్నింటినీ లెక్కగట్టకపోవడం అన్యాయమని అన్నారు.

ప్రభుత్వ లెక్కల ప్రకారమే 15 నుంచి 20 శాతం గ్రామ పంచాయితీల్లో భూస్వామ్య పెత్తందార్లు ఉపాధి హామీ పనులను జరగనివ్వకుండా అడ్డుకుంటూ ఫీల్డ్ అసిస్టెంట్లను బెదిరిస్తున్నారని చెప్పారు. రాష్ట్రంలోని అత్యధిక గ్రామాల్లో కూలీలకు రోజుకు రు.30 నుండి 50లోపు మాత్రమే కూలి

దక్కుతోందన్నారు. రాష్ట్రంలో ఉపాధిహామీ పథకానికి సమాధి కట్టే చర్యలకు పాల్పడుతోందని విమర్శించారు. ప్రభుత్వం విడుదల చేసిన 7977, 419 మెమోలను వెంటనే ఉపసంహరించి, ఫీల్డ్ అసిస్టెంట్లకు ఉద్యోగ భద్రత కల్పించాలని వారు డిమాండ్ చేశారు. కార్యక్రమంలో వివిధ జిల్లాల నుంచి వచ్చిన నాయకులు, ఫీల్డ్ అసిస్టెంట్లు మాట్లాడారు.



3వ జోన్ ఆటో కార్మిక సంఘం 2వ మహాసభ

నెల్లూరు జిల్లా ఆటో కార్మిక సంఘం (సిఐటియు) 3వ జోన్ ఆటో కార్మిక సంఘం 2వ మహాసభ వేదాయపాలెం కా||రామసుబ్బారెడ్డి ప్రాంగణం ఎం.జి.ఆర్. కళ్యాణమండపంలో ఎం.సుధాకర్ అధ్యక్షతన జరిగింది. ఈ మహాసభలకు 150 మంది ఆటో కార్మికులు హాజరైనారు. ముఖ్యఅతిథిగా సిఐటియు నెల్లూరు జిల్లా ప్రధాన కార్యదర్శి కె.అజయ్ కుమార్ పాల్గొని, మాట్లాడుతూ ఆటో కార్మికులకు పోలీస్ ఆర్టికల్, ఆర్టీసి వారి వేధింపులు అధికంగా ఉన్నాయని ప్రైవేట్ ఫైనాన్స్ వేధింపులు అధిక వడ్డీలు కట్టలేక ఆటో కార్మికులు మానసిక క్షోభకు గురౌతున్నారని వాటిని అరికట్టాలని, చదువుతో నిమిత్తం లేకుండా డ్రైవింగులో నైపుణ్యాన్ని బట్టి లైసెన్సులు ఇవ్వాలని, ఆటో కార్మికులకు పావలావడ్డీ రుణాలు ఇవ్వాలి. కార్మికులు చైతన్యమై ఐక్యపోరాటాలు చేసి తమ నమన్యలు పరిష్కరించుకోవాలని తెలియజేశారు. అందుకు సిఐటియు సహకారం ఉంటుందని తెలియజేశారు. నెల్లూరు జిల్లా ఆటో కార్మిక సంఘం (సిఐటియు) నగర ప్రధాన కార్యదర్శి ఎస్.కె. బషీర్ అహ్మద్ మాట్లాడుతూ అప్పి ఆటోలు నగర ప్రవేశం లేదని పోలీస్ అధికారి ఎస్.పి.గారు పేపర్ ప్రకటన ఇచ్చినపుడు ఆటో కార్మిక సంఘం పోరాటఫలితంగా ఆప్రకటనను వెనక్కి తీసుకున్నారు. నిత్యావసర సరుకులు, పెట్రోల్, డీజిల్ పెరిగిన కారణంగా రు.5లు వున్న ఆటో సర్వీస్ ఛార్జి రు.7లకు పెంచేందుకు ఆటో యూనియన్ కృషి చేసిందని తెలియజేశారు.

అనంతరం 23 మందితో కమిటీ ఏర్పాటైంది. అధ్యక్ష, కార్యదర్శులుగా శంకర్, ఎం. సుధాకర్ ఏకగ్రీవంగా ఎన్నికైనారు. ఈ కార్యక్రమంలో సిఐటియు జిల్లా నాయకులు మాదాల వెంకటేశ్వర్లు, కత్తి శ్రీనివాసులు 3వ జోన్ సి.పి.ఎం. కన్వీనర్ కొండాప్రసాద్, సిఐటియు 3వ జోన్ అధ్యక్షులు జె.తిరుపాలు, ఆటో నాయకులు కె.సురేష్, శాఖ కార్యదర్శులు కుమార్, షబ్బీర్, మాలకొండయ్య, నాగేశ్వరరావు, బాబు, దిలీప్ తదితరులు పాల్గొన్నారు.

గదర్ విప్లవం నుండి కమ్యూనిస్టుగా ఎదిగిన బాబా గురుముఖ్ సింగ్

1947 ఆగస్టు 15వ భారతదేశం ఆంగ్లేయుల వలప పాలన నుండి విముక్తమయింది. ఆంగ్లేయులు ఈ దేశాన్ని ఆక్రమించినప్పటి నుండి కూడా ఈ దేశ ప్రజలు ఏదో ఒక రూపంలో ప్రతిఘటిస్తూనే వున్నారు. ఆ పోరాటాలలో గదర్ పోరాటంగా సాయుధ విప్లవాన్ని నడిపిన యువ విప్లవకారుల సాహసాలు ఈ రోజుకు ఎంతో ఉత్తేజాన్ని కలిగిస్తాయి. అటువంటి యువ విప్లవకారులందరికీ సోవియట్ రష్యా 1907 సం॥లో కమ్యూనిస్టుల నాయకత్వంలో సాయుధ విప్లవం విజయవంతం కావడం ఎంతో ఉత్సాహాన్ని ప్రేరణను ఇచ్చింది. దాంతో ఎంతో మంది కమ్యూనిజం పట్ల ఆకర్షితులై సోవియట్ రష్యాకు రహస్యంగా వెళ్లివచ్చి, అక్కడ శిక్షణ పొంది భారతదేశంలో కమ్యూనిస్టుపార్టీకి బీజాలు వేశారు. అటువంటి వారిలో పంజాబ్కు చెందిన బాబా గురుముఖ్ సింగ్ జీవిత చరిత్ర ఎంతో స్ఫూర్తిదాయకంగా ఉంటుంది.

1888సం॥లో లూథియానా జిల్లాలో లాల్ టన్ ఖుర్ద్ గ్రామంలో ఒక పేద రైతయిన హోషన్ సింగ్ కు గుర్ముఖ్ సింగ్ జన్మించాడు. చిన్ననాటి నుండి సైన్యంలో చేర్చుకోలేదు. దానితో 1914సం॥లో కెనడా పోవాలని ఓడ ఎక్కాడు. ఆ ఓడను కెనడా తీరంలో దిగనీయకపోవడంతో భారతదేశానికి తిరిగి ప్రయాణమయింది. అయితే కలకత్తా రేవులో కూడా ఆ ఓడ ప్రయాణీకులు దిగకుండా బ్రిటిష్ పోలీసులు అడ్డుకున్నారు. వాళ్ళందరినీ బలవంతంగా రైలు ఎక్కించి పంజాబ్ పంపించడానికి ప్రయత్నించడంతో ఆ ప్రయాణీకులు తిరగబడ్డారు. బ్రిటిష్ పాలకులు కాల్పులు జరిపి కొందరి ప్రాణాలు బలిగొన్నారు. గురుముఖ్ సింగ్ తో సహా మిగిలిన వాళ్ళను పట్టుకుని రైలులో పంజాబ్ పంపించి వేశారు. ఈ సంఘటన ఆయన మీద తీవ్ర ప్రభావం చూపింది.

గదర్ పార్టీతో సంబంధాలు : ఆ రోజుల్లో పంజాబ్ లో సైనిక తిరుగుబాటుకు సన్నాహాలు చేస్తున్న గదర్ వీరులు కర్తార్ సింగ్ వంటి వారితో గురు ముఖ్ సింగ్ కు పరిచయం, వారితో కలిసి పనిచేయసాగాడు. పంజాబ్ లోని సైనిక పటాలలతో రహస్య సంబంధాల కోసం కృషి చేశాడు. లూథియానా జిల్లాలోనే రెండు దోపిడీలలో పాల్గొన్నాడు. ఆ తర్వాత విప్లవ కారుల రహస్యాలు బయటకు పొక్కుడంతో బ్రిటిష్ పోలీసులు వేట మొదలైంది. 1916సం॥లో తీహారు కుట్ర కేసుగా ప్రసిద్ధిగాంచిన దానిలో గురుముఖ్ సింగ్ ను కూడా అరెస్టు చేసి కోర్టుకు హాజరుపరిచారు. కర్తార్ సింగ్ మరొకరికి ఉరిశిక్ష విధించారు. గురుముఖ్ సింగ్ ను యావజ్జీవం వేసి అండమాన్ దీవులకు పంపించి వేశారు. అయితే దేశవ్యాప్తంగా జాతీయ వాద శక్తులు నిరసన ప్రదర్శనలు చేయడంతో బ్రిటిష్ ప్రభుత్వం 1921-22 సం॥లలో నాడు మద్రాస్ ప్రెసిడెన్సీగా పిలువబడే తిమళనాడులోని సాలెం జైలుకు దేశభక్తులను తరలించాలని నిర్ణయించింది. పోలీసుల పహారాలో ప్రయాణిస్తున్న విప్లవకారుల్లో గురుముఖ్ సింగ్ ఒకడు. కపలాదార్లు ఆదమరిచి నిద్రపోతున్న వేళ రాత్రిపూట ఒక అడవిగుండా


ప్రయాణిస్తున్న రైతు నుండి చేతిబేడీలు తొలగించుకుని కాళ్ళకు సంకెళ్ళతోనే గురుముఖ్ సింగ్ తప్పించుకున్నాడు. ఆ దగ్గరలోని ఒక గ్రామానికి చేరి కాళ్ళకున్న సంకెళ్ళను తొలగించుకుని అప్పటి హైదరాబాద్ రాష్ట్రంలోని నాందేడ్ కు చేరాడు. అక్కడి హజూర్ సాహెబ్ గురుద్వారాలో ఆశ్రయం పొందాడు. తర్వాత క్రమంలో ఆ గురుద్వారా పూజారి సహకారంతో తిరిగి పంజాబ్ చేరుకున్నాడు. అమృతసర్ లోని స్వర్ణదేవాలయంలో కేశధారి పండిట్ జి అనే మారురూపంలో రెండేళ్ళపాటు గడిపాడు.

రష్యాకు ప్రమాణం : ఆనాడు ప్రపంచ వ్యాప్తంగా సామ్రాజ్యవాదానికి, పెట్టుబడిదారి దోపిడికి వ్యతిరేకంగా పోరాడుతున్న దేశభక్తులకు, విప్లవకారులకు సోవియట్ రష్యా ఆశాజ్యోతిగా వుండేది. గురుముఖ్ సింగ్ కూడా 1924 సం॥లో సోవియట్ రష్యాకు చేరాడు. అక్కడి విశ్వవిద్యాలయాలలో కమ్యూనిస్టు సాహిత్యం, సిద్ధాంతాలలో శిక్షణ పొందాడు. అప్పటి నుండి దాదాపు 10సం॥ల పాటు సోవియట్ రష్యా నుండి అమెరికాకు వెళ్ళి ఎంతో మంది గదర్ విప్లవకారులను కమ్యూనిస్టులుగా మార్చి రష్యాకు పంపించి శిక్షణ ఇప్పించాడు. 1931-32 సం॥ల మధ్యకాలంలో ఒకసారి గురుముఖ్ సింగ్ మరియు మరో పంజాబ్ విప్లవకారుడు ఉద్ధంసింగ్ ఖాసల్ ఆఫ్ఫినిస్టాన్ లో బ్రిలిష్ పోలీసులకు చిక్కారు. అప్పటి కాంగ్రెస్ నాయకత్వం వాళ్ళను విడిపించాలని ఎంత ప్రయత్నించినా సఫలం కాలేదు. వాళ్ళ ప్రాణాలకు ముప్పు ఏర్పడింది. ఆ దశలో సోషలిస్టు సోవియట్ రష్యా జోక్యం చేసుకుని వాళ్ళను తమ దేశ పౌరులని చెప్పి విడిపించింది. 1934 సం॥లో గురుముఖ్ సింగ్ భారతదేశానికి తిరిగి చేరుకున్నాడు. బ్రిటిష్ ప్రభుత్వం ఆయనను నిర్బంధించి జైల్లో పెట్టింది. భారతదేశానికి స్వాతంత్ర్యం వచ్చిన 1947 సం॥ తర్వాత కాని ఆయనకు విముక్తి లభించలేదు. జీవితంతం బ్రహ్మచారిగా గడిపిన గురుముఖ్ సింగ్ స్వాతంత్ర్యం తరువాత కూడా కమ్యూనిస్టు విశ్వాసాలకే కట్టుబడి వున్నాడు. 'శాంతియుత మార్గం' అనే ఆంగ్ల పత్రికను, 'దేశభగత్ యాదాస్' అనే పంజాబీ పత్రికను నడిపాడు. జలంధర్ లో దేశభగత్ మెమోరియల్ హాల్ ను నిర్మించడంలో కీలక పాత్ర పోషించాడు.

జీవితాంతం భారతదేశ స్వేచ్ఛా స్వాతంత్ర్యాల కోసం సాహసోపేతమైన విప్లవ మార్గంలో నడిచి ఎన్నో నిర్బంధాలను, జైలు శిక్షలను ఎదుర్కొని చివరకు కమ్యూనిస్టుగా మారిన బాబా గురుముఖ్ సింగ్ 13 మార్చి 1977నాడు మరణించాడు. నేడు భారతదేశంలో పీడిత ప్రజల విముక్తికోసం, సమసమాజస్థాపన కోసం అంకితమయి పనిచేస్తూ, బహుముఖాలుగా విస్తరించిన కమ్యూనిస్టు ఉద్యమానికి గురుముఖ్ సింగ్ వంటి ఎంతోమంది విప్లవకారులు జీవిత కృషి పునాది అనే విషయం మనమందరం ఎప్పుడూ గుర్తుంచుకోవాలి. వాళ్ళ సాహసోపేతమయిన జీవితాన్ని త్యాగాలను ఆదర్శంగా తీసుకుని కార్మిక వర్గ విముక్తికోసం అంకితం కావాలి.

- దినకర్

ప్రపంచ కార్మికుల ఐక్యత వర్ధిల్లాలి కార్మికవర్గానికి మేడో చుట్టూకాండోలు



ఎ.పి. ముస్సేవల్ వర్కర్స్ & ఎంప్లాయియేస్ యూనియన్
ఎ.పి. కమిటీ



కార్మిక సంక్షేమం - ప్రభుత్వ ధ్యేయం

ఆంధ్రప్రదేశ్ కార్మిక సంక్షేమ మండలి

1-1-18/73, దేవి థియేటర్ వెనుక, ఆర్.టి.సి. క్రాస్ రోడ్స్, హైదరాబాద్ - 20.

KLVO1A460

ఫోన్ : 040-27634045, ఫ్యాక్స్ : 040-27630747 E-mail : welfare_commr@hotmail.com

ఆంధ్రప్రదేశ్ రాష్ట్ర ప్రభుత్వం రాష్ట్రంలో కార్మిక సంక్షేమము పెంపొందించుటకు కావలసిన ఆర్థిక సహాయం అందించుటకు ఆం.ప్ర.కార్మిక సంక్షేమ నిధి చట్టము(1987) చేసి, దీని ద్వారా సంక్షేమ నిధిని ఏర్పాటు చేసి దానిని నిర్వహించుటకు సంక్షేమ మండలిని ఏర్పాటు చేసింది.

చట్టపరిధిలోనికి వచ్చు ఉద్యోగులు

1988 దుకాణములు మరియు వాణిజ్య సంస్థల చట్టము క్రింద పేర్కొన్న సంస్థలలో పనిచేయుచున్న ఉద్యోగులు, 1948 ఫ్యాక్టరీల చట్టము క్రింద పేర్కొన్న కర్మాగారములలో పనిచేయుచున్న కార్మికులు, 1961 మోటారు రవాణా సిబ్బంది చట్టము క్రింద పనిచేయుచున్న కార్మికులు, రిజిస్ట్రేషన్ ఆఫ్ సొసైటీస్ యాక్ట్ క్రింద నమోదైన సహకార సంఘములు, ధర్మాదాయ మరియు ఇతర ట్రస్టులలో పనిచేయుచున్న ఉద్యోగులు.

ప్రతి ఉద్యోగి తన వాటాగా సంవత్సరమునకు రూ.2/- చొప్పున, ప్రతి యాజమానీ ప్రతి ఉద్యోగి తరుపున రూ.5/- ఈ నిధికి విరాళాలు చెల్లించవలసియున్నది.

సంక్షేమ మండలి అమలు చేస్తున్న సంక్షేమ పథకాలు

- దీర్ఘకాలిక వ్యాధుల చికిత్స నిమిత్తము :** క్యాన్సర్, కిడ్నీ, బ్రెయిన్ ట్యూమర్, గుండెజబ్బు, పక్షవాతము, గర్భసంచి చికిత్స మరియు ట్రామాకేర్ క్రింద చికిత్స పొందుతున్న కార్మికులకు మరియు వారి కుటుంబ సభ్యులకు రూ.20,000/-ల వరకు ఆర్థిక సహాయము అందించబడును. చికిత్స ప్రారంభించిన సంవత్సరంలోపు ఈ పథకం క్రింద దరఖాస్తు చేయవలెను. ఇ.యస్.ఐ వర్తించు కార్మికులకు మరియు యాజమాన్యం ద్వారా వైద్య సహాయమును పొందుచున్న కార్మికులకు ఈ పథకము వర్తించదు.
- ఎయిడ్స్ చికిత్స నిమిత్తము :** ఆ) ఎయిడ్స్ రోగులకు రూ.20,000/- ఆర్థిక సహాయము అందజేయబడును
- ప్రమాదంలో మరణించిన కార్మికుని కుటుంబానికి ఆర్థిక సహాయము :** ఈ పథకం క్రింద రూ.20,000/-లు చెల్లించబడుతుంది. కార్మికుడు మరణించిన తేదీ నుంచి సంవత్సరములోపు అతని కుటుంబ సభ్యులు దరఖాస్తు చేసుకోవలయును.
- అంగవైకల్యము సంభవించినప్పుడు ఆర్థిక సహాయము :** ప్రమాదము కారణముగా అంగవైకల్యము సంభవించినచో రూ.20,000/- ఆర్థిక సహాయము అందజేయబడును. ఇ.యస్.ఐ మరియు నష్టపరిహార చట్టము క్రింద వచ్చు కార్మికులకు ఈ పథకం వర్తించదు.
- కార్మికుని అంత్యక్రియల నిమిత్తం అందజేయు ఆర్థిక సహాయము :** మరణించిన కార్మికుని అంత్యక్రియల ఖర్చులకు గాను రూ.5000/- చెల్లించబడుతుంది. కార్మికుడు మరణించిన తేదీ నుంచి 6 నెలలలోపు అతని కుటుంబసభ్యులు దరఖాస్తు చేసుకొనవలెను.
- వివాహ కానుక :** ప్రతి సంవత్సరం కార్మికుని కుమార్తె (కుటుంబంలో ఒక్కరికి మాత్రమే) మరియు మహిళా కార్మికుల వివాహ సందర్భంగా రూ.9000/- ఫిక్సిడ్ డిపాజిట్ రూపంలో మరియు రూ.1000/- ఖరీదును మించకుండా ప్రెషర్ కుక్కర్ను కానుకగా అందజేయబడును.
- ప్రసూతి లబ్ధి పథకము :** ఈ పథకము క్రింద మహిళా కార్మికులకు ప్రసూతి సమయములో రూ.5000/- (ఇద్దరు పిల్లలకు మాత్రమే) ఆర్థిక సహాయము అందజేయబడును.
- కుటుంబ నియంత్రణ పథకము :** ఈ పథకము క్రింద కుటుంబ నియంత్రణ ఆపరేషన్ చేయించుకున్న కార్మికులకు రూ.2000/- అందజేయబడుతుంది.
- కార్మికుల పిల్లల చదువులకు ఆర్థిక సహాయం :** ప్రతి సంవత్సరం ఈ క్రింది విధముగా స్కాలర్ షిప్పులు మంజూరు చేయబడుచున్నవి.
కోర్సు స్కాలర్ షిప్ (రూ.) : • పదవ తరగతి - 1000/- • ఐ.టి.ఐ - 1000/- • పాలిటెక్నిక్ - 1500/- • ఇంజనీరింగ్ - 2000/-
• మెడిసిన్ - 2000/- • లా - 2000/- • బి.యస్.సి(అగ్రికల్చర్) - 2000/- • బి.ఎస్.సి. (హార్టికల్చర్) - 2000/- • బి.డి.ఎన్ - 2000/-
• డి.యమ్.ఎల్.టి - 2000/- • యమ్.ఎల్.టి - 2000/- • బి.వి.యస్.సి - 2000/- • బి.ఫార్మసి - 2000/- • బి.సి.ఎ - 2000/-
• యమ్.సి.ఎ - 2000/- • బి.బి.ఎ - 2000/- • యమ్.బి.ఎ - 2000/- • డి.హెచ్.ఎం.ఎస్ - 2000/-
ఈ పథకములలో లబ్ధి పొందుటకు ప్రతి సం॥ జనవరి మొదటి వారం నుండి ఫిబ్రవరి 15వ తేదీ లోపు ధరఖాస్తు చేసుకోవలెను. వివరాలకు స్థానిక అసిస్టెంట్ లేబర్ ఆఫీసరు వారిని సంప్రదించండి.
- వికలాంగ విద్యార్థులకు స్కాలర్ షిప్లు :** వికలాంగులైన విద్యార్థులకు సంవత్సరానికి ఒకసారి రూ.2000/- స్కాలర్ షిప్ల క్రింద అందజేయబడును.
- కుటుంబ ఆదాయము పెంచుటకు :** కార్మికుల కుటుంబ ఆదాయాన్ని పెంచుటకు కుటుంబ సభ్యులకు వివిధ వృత్తుల్లో ఉచిత శిక్షణ ఇవ్వబడుచున్నది.
- కార్మిక విశ్రాంతి భవనము :** హైదరాబాద్ నడిబొడ్డులోనున్న ముషీరాబాదులో కార్మికుల సౌకర్యార్థము "టంగుటూరి అంజయ్య కార్మిక విశ్రాంతి భవనము"లో రూ.75/- నామమాత్రపు అద్దెతో వసతి కల్పించబడినది.
- వార్షిక క్రీడోత్సవాలు మరియు సాంస్కృతిక కార్యక్రమములు :** కార్మికులలో క్రీడాస్ఫూర్తిని పెంపొందించుటకు ప్రతి సంవత్సరము, కార్మికులకు క్రీడోత్సవములు మరియు సాంస్కృతిక పోటీలు నిర్వహించి విజేతలకు బహుమతులు అందజేయబడుచున్నవి.

ఏదైనా సంస్థలో ఆయా యాజమాన్యముల నుండి పై తరహా పథకాల ద్వారా ఆర్థిక సహాయం పొందిన కార్మికులు పై సంక్షేమ పథకాలకు అర్హులుకారు.

పై సంక్షేమ పథకాలను వినియోగించుకొనుటకు స్థానిక కార్మిక శాఖ కార్యాలయాన్ని సంప్రదించి దరఖాస్తు చేసుకోవలయును.

సంక్షేమ కమిషనరు



మనసు ఫౌండేషన్
పుస్తకాల పరిశీలనాపట్టిక

| | |
|----------------------|--------------|
| పుస్తకం సంఖ్య | KLV01A 460 |
| పుస్తకం పేరు | సత్యమేవ జయతే |
| తారీఖు | 25-8-2023 |
| ముందు అట్ట | 49 |
| వెనుక అట్ట | 19 |
| మొత్తం పేజీలు | 37 |
| పెద్ద పైక పేజీలు | No |
| ఖాళీ పేజీలు | No |
| లేని పేజీలు | No |
| తయారు చేసినది | Mounika |
| పేజీలు విడదీసినది | Mounika |
| స్కాన్ చేసినది | Alondha |
| పరీక్ష చేసినది | Pragathi |
| పేజీలు పరిశీలించినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | No |
| పరిస్థితి | Good |